

Pagna ewlenija>Flus/Talbiet monetarji>Insolvenza/falliment Insolvenza/falliment

Estonja

Il-leġiżlazzjoni Estonjana tistipula tliet proċedimenti differenti ta' insolvenza: il-proċedimenti ta' falliment, il-proċedimenti ta' riorganizzazzjoni u l-proċedimenti ta' ristrutturar tad-dejn. Il-prezentata u l-ipproċessar ta' petizzjonijiet ta' falliment u t-tmexxija ta' proċedimenti ta' falliment fir-rigward ta' persuna ġuridika huma regolati mill-Att dwar il-Falliment. Proċedimenti ta' riorganizzazzjoni, li bl-għajnuna tagħhom il-persuna ġuridika tista' tirristruttura l-obbligi tagħha, huma regolati mill-Att dwar ir-Riorganizzazzjoni. Il-ftuħ u t-tmexxija ta' proċedimenti ta' insolvenza fir-rigward ta' persuna fiżika, irrispettivament minn jekk il-persuna taħdimx għal rasha, huma regolati mill-Att dwar l-Insolvenza tal-Persuni Fiżiċi. L-Att dwar l-Insolvenza tal-Persuni Fiżiċi jirregola wkoll il-prezentata ta' petizzjonijiet ta' insolvenza fir-rigward ta' persuna fiżika. Permezz ta' rikors għal insolvenza, huwa possibbli li jinfetħu kull tip ta' proċedimenti ta' insolvenza fir-rigward ta' debitur li huwa persuna fiżika: sabiex jiġi ddikjarat falliment, sabiex jiġi ddikjarat falliment u jinfetħu proċedimenti għall-helsien tad-debitur mill-obbligi tiegħu, jew sabiex jinfetħu proċedimenti ta' ristrutturar tad-dejn. Jekk jiġi ddikjarat il-falliment, dan ma jkunx irregolat mill-Att dwar l-Insolvenza ta' Persuni Fiżiċi; il-proċedimenti ta' falliment jitmexxew skont id-dispożizzjonijiet tal-Att dwar il-Falliment. Il-mod kif jitmexxew il-proċedimenti ta' falliment għal persuni ġuridici u persuni fiżiċi huwa simili. L-Atti huma disponibbli bl-Estonjan u bl-Ingliż mill-pubblikazzjoni elettronika uffiċjali tal-Estonja, [Riigi Teataja](#) (Il-Gazzetta tal-Istat).

L-għan ta' proċediment ta' falliment huwa li jiġu ssodisfati l-pretensjonijiet tal-kredituri mill-assi tad-debitur permezz tat-trasferiment tal-assi tad-debitur jew tar-riabilitazzjoni tal-intrapriża tad-debitur. Id-debitur li jkun persuna fiżika jingħata l-oportunità li jiġi rilaxxat mill-obbligi tiegħu permezz ta' proċediment ta' falliment. Matul proċediment ta' falliment, tiġi aċċertata l-kawża tal-insolvenza tad-debitur.

L-għan ta' riorganizzazzjoni ta' impriża huwa li jiġu meġhluha d-diffikultajiet ekonomiċi tagħha, tiġi rrestawrata l-likwidità tagħha, tittejjeb il-profittabilità tagħha u tiġi żgurata l-ġestjoni sostenibbli tagħha bl-applikazzjoni ta' sett ta' miżuri abbażi ta' pjan ta' riorganizzazzjoni. Ir-riorganizzazzjoni ta' impriża ma tirrestringix l-opzjonijiet l-oħrajn tagħha sabiex tevita l-insolvenza. Fi proċedimenti ta' riorganizzazzjoni, huwa importanti li jiġu protetti u jittiehdu inkunsiderazzjoni l-interessi u d-drittijiet tal-impriża, tal-kredituri u ta' kwalunkwe parti terza.

L-għan ta' ristrutturar ta' dejn huwa li jingħelbu l-problemi ta' solvenza tad-debitur u li jiġu evitati proċedimenti ta' falliment. L-interessi legittimi tad-debitur u tal-kredituri tiegħu jittiehdu inkunsiderazzjoni. Il-proċedimenti ta' ristrutturar tad-dejn jagħmluha possibbli għal debitur li jirristruttura l-obbligi finanzjarji tiegħu (djun personali) permezz tal-estensjoni tat-terminu perentorju għall-eżekuzzjoni ta' obbligu, tas-sodisfazzjoni tal-obbligu permezz ta' pagamenti akkont jew tat-tnaqqis tal-obbligu.

Il-kamp ta' applikazzjoni tar-Regolament (UE) 2015/848 tal-Parlament Ewropew u tal-Kunsill tal-20 ta' Mejju 2015 dwar proċedimenti ta' insolvenza (riformulazzjoni) ikopri proċedimenti ta' falliment u proċedimenti ta' ristrutturar tad-dejn.

1 Kontra min jistgħu jinfetħu proċedimenti ta' insolvenza?

Skont il-ligi Estonjana, persuna fiżika hija bniedem, u fil-ligi tal-insolvenza ma ssir l-ebda distinzjoni bejn persuni fiżiċi f'termini ta' jekk dawn jaġixx jew le f'kapaċità kummerċjali jew professjonali (fi kliem ieħor m'hemmx distinzjoni bejn persuni li jaħdmu għal rashom u l-konsumaturi). Persuna ġuridika hija entità legali stabbilita skont il-ligi. Persuna ġuridika hija persuna ġuridika fil-ligi privata jew persuna ġuridika fil-ligi pubblika. Persuna ġuridika hija jew persuna ġuridika fid-dritt privat jew persuna ġuridika fid-dritt pubbliku. "Persuna ġuridika fid-dritt privat" tfisser persuna ġuridika stabbilita f'interessi privati u skont Att li jitratta t-tip korrispondenti ta' persuna ġuridika. Soċjetajiet f'isem kollettiv, soċjetajiet limitati, kumpaniji b'responsabbiltà limitata, kumpaniji pubbliċi b'responsabbiltà limitata, assoċjazzjonijiet kummerċjali, fondazzjonijiet u assoċjazzjonijiet mingħajr skop ta' qligħ huma persuni ġuridici fid-dritt privat. L-istat, l-awtoritajiet lokali u persuni ġuridici oħra stabbiliti fl-interess pubbliku u skont l-Att li jitratta dik il-persuna ġuridika huma persuni ġuridici fid-dritt pubbliku.

1. Il-proċedimenti ta' falliment

Il-proċedimenti ta' falliment isiru fir-rigward ta' persuni ġuridici u fiżiċi insolventi. L-istat jew awtorità lokali ma tistax tkun falluta.

2. Il-proċedimenti ta' riorganizzazzjoni

Il-proċedimenti ta' riorganizzazzjoni jistgħu jitmexxu biss fil-konfront ta' persuni ġuridici fid-dritt privat.

3. Il-proċedimenti ta' ristrutturar tad-dejn

Proċeduri ta' ristrutturar tad-dejn jitressqu fir-rigward ta' persuni fiżiċi bi problemi ta' solvenza, irrispettivament minn jekk humiex persuni li jaħdmu għal rashom.

4. Proċedimenti għall-helsien minn obbligi

Proċeduri għall-helsien ta' persuna fiżika mill-obbligi tagħha jitmexxew fir-rigward ta' persuni fiżiċi li jkun għaddejjin minn problemi ta' solvenza, irrispettivament minn jekk ikunux persuni li jaħdmu għal rashom.

2 X'inhuma l-kundizzjonijiet għall-ftuħ ta' proċedimenti ta' insolvenza?

1. Ftuħ ta' proċedura ta' insolvenza fir-rigward ta' debitur li huwa persuna fiżika

1.1. Proċedimenti ta' falliment

Falliment tfisser l-insolvenza ta' debitur kif iddikjarat minn sentenza tal-qorti. Għalhekk, l-ewwel prekundizzjoni ewlenija għall-ftuħ ta' proċediment ta' falliment huwa l-fatt li d-debitur huwa insolventi.

Debitur ikun insolventi jekk id-debitur ma jkunx jista' jissodisfa l-pretensjonijiet tal-kredituri li jkun saru dovuti u, minhabba l-qagħda finanzjarja tad-debitur, dik l-inkapaċità ma tkunx temporanja. Id-debitur li jkun persuna ġuridika jkun insolventi wkoll jekk l-assi tad-debitur ma jkunux biżżejjed biex ikopru l-obbligi tiegħu u, minhabba l-qagħda finanzjarja tad-debitur, dik l-insuffiċjenza ma tkunx temporanja. Il-pretensjonijiet li ma jkunux saru dovuti wkoll jitqiesu bħala obbligi. Jekk id-debitur jippreżenta rikors għal falliment, il-qorti tiddikjara falliment anke jekk ikun hemm il-probabbiltà ta' insolvenza fil-futur. Jekk id-debitur jippreżenta rikors għal falliment, id-debitur huwa preżunt li huwa insolventi.

It-tieni prekundizzjoni ewlenija għall-ftuħ ta' proċediment ta' falliment hija l-prezentata ta' rikors għal falliment, u tista' tiġi pprezentata mid-debitur jew minn kreditur. Jekk id-debitur jippreżenta rikors għal falliment, id-debitur għandu jissostanza l-insolvenza tiegħu fir-rikors għal falliment. Jekk rikors għal falliment jiġi pprezentat minn kreditur, il-kreditur għandu jissostanza l-insolvenza tad-debitur u jagħti evidenza tal-eżistenza tal-pretensjoni fir-rikors għal falliment. Fil-każijiet previsti mil-ligi, persuni oħra jistgħu wkoll jippreżentaw rikorsi ta' falliment, f'liema każ id-dispożizzjonijiet dwar il-kredituri japplikaw għall-persuni sakemm ma jkunx previst mod ieħor mil-ligi.

Il-qorti tista' tehtieg lill-kreditur petizzjonant li jhallas l-ammont ta' flus stabbilit mill-qorti bħala depożitu tal-qorti sabiex jiġu koperti r-rimunerazzjoni u l-ispejjeż tat-trustee interim jekk ikun hemm raġunijiet biex wieħed jemmin li l-proprietà tal-falliment ma tkunx biżżejjed biex tkoprihom. Jekk il-kreditur jonqos milli jhallas id-depożitu, il-proċediment jingħalaq. Meta l-kredituri li jressqu rikors ikunu imjegati ta' imjegatur insolventi li ma jhallsux l-ammont stabbilit bħala depożitu sabiex ikompli l-proċedimenti ta' falliment, huma jkunu intitolati li jitolbu għal benefiċċju ta' insolvenza mill-Istat (permezz ta' *Eesti Töötukassa* [il-Fond Estonjan tal-Assigurazzjoni tal-Qgħad]).

Il-qorti tirrifjuta li taċċetta r-rikors għal falliment tal-kreditur jekk ir-rikors għal falliment ma jurix li r-rikorrent ikollu pretensjoni kontra d-debitur, jekk ir-rikors għal falliment ma jissostanzjax l-insolvenza tad-debitur jew jekk ir-rikors għal falliment ikun ibbażat fuq pretensjoni li fir-rigward tagħha jkun japplika pjan ta' riorganizzazzjoni. Il-qorti tirrifjuta wkoll li taċċetta rikors għal falliment jekk tkun teżisti xi raġuni oħra prevista fil-Kodiċi ta' Proċedura Ċivili.

Qabel jiġi ddikjarat falliment u jinfetaħ proċediment ta' falliment, ssir 'l hekk imsejha proċedura preliminari. Jekk il-qorti tiddeċiedi li taċċetta rikors għal falliment, tahtar trustee interim. Il-qorti tista' wkoll, wara li tkun qieset il-qagħda finanzjarja tad-debitur, tirrifjuta li tahtar trustee interim u tiddikjara lid-debitur fallut. Jekk il-qorti ma tahtarx trustee interim, il-proċediment ma jtkomplix abbażi tar-rikors għal falliment u l-proċediment jingħalaq. It-trustee interim jiddetermina l-assi tad-debitur, inklużi l-obbligi tad-debitur u l-proċedura ta' infurzar dwar l-assi tad-debitur, u jverifika jekk l-assi tad-debitur humiex biżżejjed biex ikopru l-kostijiet u l-ispejjeż imġarrba fil-proċediment ta' falliment. It-trustee interim jipprovdi valutazzjoni tal-qagħda finanzjarja u tas-solvenza tad-debitur u dwar il-prospetti sabiex ikompli l-attivitàjiet tal-intrapriża tad-debitur u, jekk id-debitur ikun persuna ġuridika, għar-riabilitazzjoni tad-debitur, jiżgura li l-assi tad-debitur jiġu ppreservati, eċċ. L-attivitàjiet tat-trustee interim għandhom juru jekk ir-rikors għal falliment għandux jiġi milqugħ jew miċħud.

Il-qorti ttemm il-proċedimenti permezz ta' sospensjoni mingħajr ma tiddikjara falliment, irrispettivament mill-insolvenza tad-debitur, jekk l-assi tad-debitur ma jkunux biżżejjed biex ikopru l-kostijiet u l-ispejjeż imġarrba fil-proċediment ta' falliment u jekk ma jkunx possibbli li jiġu rkuprati jew jintalbu lura l-assi jew tiġi ppreżentata pretensjoni kontra membru ta' korp manigerjali.

Il-qorti tiddikjara falliment permezz ta' deċiżjoni (deċiżjoni dwar falliment). Deċiżjoni dwar falliment għandha tistabbilixxi l-hin li fih ikun ġie ddikjarat falliment. Il-proċediment ta' falliment jibda bid-dikjarazzjoni ta' falliment.

Jekk il-qorti tkun iddikjarat falliment, tippubblika avviż dwar dan (l-avviż dwar falliment) mingħajr dewmien fil-pubblikazzjoni uffiċjali *Ametlikud Teadaanded* (Avviżi Uffiċjali).

Deċiżjoni dwar falliment hija soġġetta għal eżekuzzjoni immedjata. L-eżekuzzjoni ta' deċiżjoni dwar falliment ma tistax tiġi sospiża jew posposta, u l-mod jew il-proċedura prevista mil-liġi għall-eżekuzzjoni tad-deċiżjoni dwar falliment ma tistax tinbidel. Jekk qorti superjuri tannulla deċiżjoni dwar falliment, dan ma jaffettwax il-validità tal-atti legali mwettqa mit-trustee jew fir-rigward tiegħu. Id-debitur u l-kreditur petizzjonant jistgħu jipprezentaw appell kontra d-deċiżjoni dwar falliment fi żmien 15-il jum mill-pubblikazzjoni tal-avviż dwar falliment. Id-debitur u l-petizzjonant tal-falliment jistgħu jipprezentaw appelli quddiem il-Qorti Suprema kontra d-deċiżjoni tal-qorti distrettwali dwar l-appell kontra d-deċiżjoni. It-trustee ma jistax jipprezenta appell fisem id-debitur jew jirrapprezenta lid-debitur fis-smiġħ ta' appell.

Jekk fi proċediment ta' falliment irid jiġi ppubblikat avviż jew att proċedurali, l-avviż jew l-att proċedurali jridu jiġu ppubblikati f'*Ametlikud Teadaanded*. Il-qorti tista' tippubblika avviż dwar il-hin u l-post tas-seduta ta' rikors għal falliment f'*Ametlikud Teadaanded*. Il-qorti tippubblika avviż dwar deċiżjoni ta' falliment li fiha debitor jiġi ddikjarat fallut (avviż ta' falliment) mingħajr dewmien f'*Ametlikud Teadaanded*.

1.2. Il-proċedimenti ta' riorganizzazzjoni

Sabiex jinfethu proċedimenti ta' riorganizzazzjoni għal intrapriża, l-impriża tissottometti rikors korrispondenti.

Il-qorti tiftaħ proċedimenti ta' riorganizzazzjoni jekk ir-rikors għal riorganizzazzjoni jissodisfa r-rekwiżiti stabbiliti fil-Kodiċi ta' Proċedura Ċivili u fl-Att dwar ir-Riorganizzazzjoni u jekk l-impriża tkun ipprovdiet argument ġustifikata li jindika li:

hemm il-probabbiltà li ssir insolventi fil-futur;

l-intrapriża tehtieg riorganizzazzjoni;

hemm il-probabbiltà ta' ġestjoni sostenibbli tal-intrapriża wara r-riorganizzazzjoni.

Bil-kunsens ta' impriża, rikors għal riorganizzazzjoni jista' jiġi pprezentat wkoll fir-rigward ta' impriża minn kreditur ta' impriża.

Proċedimenti ta' riorganizzazzjoni jinfethu jekk ir-rikors għal riorganizzazzjoni jkun jissodisfa r-rekwiżit stabbilit mil-liġi u l-impriża jew il-kreditur ikun ipprova argument ġustifikat li jindika li l-impriża ma hijiex insolventi b'mod permanenti, iżda probabbli ssir insolventi fil-futur; l-impriża tehtieg riorganizzazzjoni; hemm il-probabbiltà ta' ġestjoni sostenibbli tal-impriża wara r-riorganizzazzjoni.

Ma jinfethux proċedimenti ta' riorganizzazzjoni jekk ma jkunux ġew ipprezentati proċedimenti ta' falliment kontra l-impriża; tkun inħarġet deċiżjoni tal-qorti dwar ix-xoljiment obligatorju tal-impriża jew issir likwidazzjoni supplementari; ikunu għaddew inqas minn sentejn mill-gheluq tal-proċedimenti ta' riorganizzazzjoni fir-rigward tal-impriża.

Il-qorti tiftaħ proċedimenti ta' riorganizzazzjoni permezz ta' deċiżjoni ta' riorganizzazzjoni fi żmien sebat ijiem minn meta tircievi rikors ta' riorganizzazzjoni.

Fost affarijiet oħra, dawn li ġejjin huma stipulati f'deċiżjoni ta' riorganizzazzjoni:

id-dettalji tal-persuna mahtura bħala konsulent tar-riorganizzazzjoni;

l-iskadenza għall-adozzjoni tal-pjan ta' riorganizzazzjoni;

it-terminu li matulu l-pjan ta' riorganizzazzjoni għandu jiġi sottomess quddiem il-qorti sabiex jiġi approvat (bħala regola, dan ma jistax ikun ta' iktar minn 60 jum; fejn mehtieg, il-qorti tista' testendi t-terminu għal 90 jum);

l-ammont li għandu jithallas mill-impriża fil-kont magħżul bħala depożitu biex ikopri r-rimunerazzjoni u l-ispejjeż tal-konsulent ta' riorganizzazzjoni, u l-iskadenza li fiha l-impriża trid tħallsu.

L-effetti tal-ftuħ tal-proċedimenti ta' riorganizzazzjoni huma kif ġej:

il-qorti tissospendi l-proċedimenti ta' eżekuzzjoni jew eżekuzzjoni forzata oħra mmexxija fir-rigward tal-assi tal-impriża sal-approvazzjoni tal-pjan ta' riorganizzazzjoni jew l-gheluq tal-proċedimenti ta' riorganizzazzjoni, hlief fil-każ ta' proċedimenti ta' eżekuzzjoni mmexxija sabiex tiġi ssodisfata pretensjoni li rriżultat minn relazzjoni ta' impjeg;

il-qorti tneħhi l-mandat ta' qbid impost fuq l-assi tal-impriża jew tbiddel il-kontenut tiegħu abbażi ta' talba mill-impriża jew konsulent ta' riorganizzazzjoni, hlief fil-każ ta' qbid impost fuq l-assi tal-impriża sabiex tiġi żgurata l-konfiska jew is-sostituzzjoni tal-konfiska possibbli fi proċedimenti kriminali jew sabiex tiġi żgurata pretensjoni li tirriżulta minn relazzjoni ta' impjeg jekk din tkun neċessarja għat-tmexxija tal-proċedimenti ta' riorganizzazzjoni;

il-kalkolu tal-imġax ta' inadempjenza jew penalità kuntrattwali li tiżdied maż-żmien fuq pretensjoni kontra l-impriża hija sospiża sal-approvazzjoni tal-pjan ta' riorganizzazzjoni mill-ġdid;

il-qorti tista', abbażi ta' talba mill-impriża u bl-approvazzjoni tal-konsulent tar-riorganizzazzjoni, li tinsab b'appendiċi tat-talba, jew abbażi ta' talba mill-konsulent ta' riorganizzazzjoni, tissospendi l-proċeduri tal-qorti li jinvolvu pretensjoni ta' proprietà kontra l-impriża li fir-rigward tagħha għadha ma ngħatat l-ebda sentenza, sal-approvazzjoni tal-pjan ta' riorganizzazzjoni jew sal-gheluq tal-proċedimenti ta' riorganizzazzjoni, hlief fil-każ ta' pretensjoni ppreżentata abbażi ta' relazzjoni ta' impjeg, filwaqt li l-qorti ma tissospendix il-proċedimenti tal-qorti fi materja kriminali;

abbażi ta' rikors għal falliment ppreżentat minn kreditur, il-qorti tipposponi kull deċiżjoni ta' hatra ta' trustee *interim* f'falliment sal-approvazzjoni tal-pjan ta' riorganizzazzjoni jew sal-gheluq tal-proċedimenti ta' riorganizzazzjoni;

meta jinfethu proċedimenti ta' riorganizzazzjoni, l-impriza żżomm id-dritt ta' disponiment fuq l-assi tal-impriza iżda jeħtiġilha tinforma malajr lill-konsulent ta' riorganizzazzjoni bi kwalunkwe tranżazzjoni li tmur lil hinn mill-ambitu tal-attivitàjiet ta' negozju normali.

Meta impriza titlob is-sospensjoni ta' miżuri oħra, b'mod partikolari tal-eżerċizzju ta' dritt ta' sigurtà, il-qorti tista' tissospendi dawn il-miżuri abbażi ta' talba mill-impriza jew mill-konsulent ta' riorganizzazzjoni sal-approvazzjoni tal-pjan ta' riorganizzazzjoni jew sal-għeluq tal-proċedimenti ta' riorganizzazzjoni jekk dan ikun neċessarju għar-riorganizzazzjoni jew tassisti n-negozjati li għandhom isiru dwar il-pjan ta' riorganizzazzjoni. Il-miżuri ma jistgħux jiġu sospiżi fil-każ ta' pretensjonijiet li jirriżultaw abbażi ta' relazzjoni ta' impjeg.

Meta jinfethu l-proċedimenti ta' riorganizzazzjoni, it-terminu għall-irkupru ta' tranżazzjonijiet jew atti oħra previsti fl-Att dwar il-Falliment u l-Kodiċi tal-Proċedura ta' Eżekuzzjoni jiġi estiż bil-perjodu ta' żmien għall-ftuħ ta' proċedimenti ta' riorganizzazzjoni sal-għeluq tal-proċedimenti ta' riorganizzazzjoni. It-terminu estiż ma jistax jeċċedi tmien snin qabel il-hatra ta' trustee *interim* jew il-bidu tat-termini għall-irkupru stabbiliti fil-Kodiċi tal-Proċedura ta' Eżekuzzjoni. Jekk il-qorti tkun iddeċidiet li tiftaħ proċediment ta' riorganizzazzjoni u tkun harġet deċiżjoni dwar riorganizzazzjoni, mingħajr dewmien il-konsulent tar-riorganizzazzjoni jibgħat avviż dwar ir-riorganizzazzjoni lill-kredituri fejn jgħarrafhom bil-ftuħ ta' proċediment ta' riorganizzazzjoni u dwar id-daqs tal-pretensjonijiet li għandhom kontra l-impriza skont il-lista tad-djun.

2. Il-ftuħ ta' proċedimenti ta' insolvenza fir-rigward ta' debitur li huwa persuna fiżika

2.1. Il-preżentata ta' rikors għal insolvenza, il-hatra ta' prattikant fdat u s-smiġħ tar-rikors

Rikors għal insolvenza kontra debitur li huwa persuna fiżika jista' jiġi ppreżentat mid-debitur stess jew mill-kreditur tad-debitur. Il-konjuġi tad-debitur jistgħu jipprezentaw rikors kongunt għal insolvenza. Rikors ta' insolvenza jista' jintuża sabiex jinfethu t-tipi kollha ta' proċedura ta' insolvenza għal debitur li huwa persuna fiżika, inkluż sabiex jiġi ddikjarat falliment.

Rikors ta' insolvenza jrid jiġi ppreżentat f'konformità mal-formoli stabbiliti abbażi tal-Artikolu 9 tal-Att dwar l-Insolvenza ta' Persuni Fiżiċi, li l-użu tagħhom huwa obbligatorju.

Fir-rikors, id-debitur jeħtieġu jispjega n-natura tal-problemi ta' solvenza tiegħu u jipprovd i ħarsa ġenerali tas-sitwazzjoni finanzjarja tiegħu, inklużi l-assi, l-obbligi, id-dħul u l-ispejjeż tiegħu. Fir-rikors għal insolvenza, il-kreditur jeħtieġu jissostanzja l-insolvenza tad-debitur jew jispjega n-natura tal-problemi ta' solvenza tad-debitur.

Rikors ta' insolvenza jrid jiġi ppreżentat fil-qorti provinċjali jew tar-residenza tad-debitur jew tal-uffiċċju registar tal-impriza tal-persuna li taħdem għal rasha. Huwa preżunt li r-residenza indikata fir-registru tal-popolazzjoni sena qabel is-sottomissjoni tal-rikors għal insolvenza hija r-residenza tal-persuna fiżika u li l-uffiċċju registar indikat fir-registru sena qabel is-sottomissjoni tar-rikors għal insolvenza huwa l-uffiċċju registar tal-impriza tal-persuna li taħdem għal rasha, dment li ma jiġix ipprovat li r-residenza jew l-uffiċċju registar tad-debitur jinsab x'imkien ieħor. Rikors kongunt għal insolvenza ta' konjuġi għandu jiġi ppreżentat quddiem il-qorti provinċjali tar-residenza kongunta tal-konjuġi. Meta l-konjuġi ma jkollhomx residenza kongunta, ir-rikors għandu jiġi ppreżentat quddiem il-qorti provinċjali tar-residenza, jew tal-uffiċċju registar tal-impriza, ta' wieħed mill-konjuġi kif magħżul mill-konjuġi.

Il-qorti tiddeċiedi jekk tilqax ir-rikors. Jekk il-qorti tilqa' r-rikors, din taħtar prattikant fdat għad-debitur.

Jekk jinħatar prattikant fdat, il-kalkolu tal-imġax ta' inadempjenza jew ta' penali kuntrattwali li jiżdiedu maż-żmien fuq pretensjoni kontra d-debitur jiġi sospiż sal-approvazzjoni tal-pjan ta' ristrutturar jew l-għeluq tal-pjanijiet ta' ristrutturar. Dan ma japplikax għal pretensjonijiet li d-debitur ma jkunx qiegħed ifittex li jirristruttura jew jekk id-debitur ikun fallut. Jekk jinħatar prattikant fdat, kreditur ma jistax jitermina kuntratt li jkun ġie konkluż mad-debitur billi jinvoka ksur ta' obbligu finanzjarju li seħf qabel ikun tressaq ir-rikors għal insolvenza jew jirrifjuta li jeżegwixxi l-obbligi tiegħu skont tali kuntratt dment li dan ma jkunx awtorizzat mill-qorti.

Meta taħtar prattikant fdat, il-qorti tissospendi l-proċedimenti ta' eżekuzzjoni jew eżekuzzjoni forzata oħra għall-ġbir ta' flus mwettqa fir-rigward tal-assi tad-debitur sakemm jiġi ddikjarat falliment, jiġi approvat il-pjan ta' ristrutturar jew jingħalqu l-proċedimenti. Il-qorti tista', sal-istess perjodu:

tissospendi l-proċedimenti tal-qorti li jinvolv pretensjoni finanzjarja kontra d-debitur li fir-rigward tagħhom ma ngħatat l-ebda sentenza;

tikkancella miżuri sabiex tiġi żgurata azzjoni, inkluż il-qbid ta' kont ta' pagament;

tipprobixxi lill-kredituri milli jeżerċitaw d-drittijiet tagħhom li jirriżultaw mill-garanzija mogħtija mid-debitur, inkluż mill-bejgħ jew mit-talba għal bejgħ tal-oġġett tar-riħan;

tapplika miżura oħra ta' protezzjoni legali provviżorja, inklużi miżuri li joffru garanzija għal rikors għal falliment.

Il-qorti ma tissospendi l-proċedimenti tal-qorti li jirrigwardaw deċiżjoni dwar l-impożizzjoni ta' penali monetarja jew il-konfiska jew is-sostituzzjoni tagħha fi proċedimenti kriminali jew li jirrigwardaw appelli kontra multi imposti fi kwistjonijiet ta' kontravvenzjonijiet u ma tuzax miżuri oħrajn imsemmija fis-subartikolu 3 ta' dan l-Artikolu fir-rigward tal-qbid jew l-ipoteka ġudizzjarja imposta fuq l-assi tad-debitur sabiex tiġi żgurata konfiska possibbli jew is-sostituzzjoni ta' konfiska fi proċedimenti kriminali.

Filwaqt li tiegħu inkunsiderazzjoni l-interessi legittimi tal-kreditur, il-qorti tista', abbażi tar-rikors tal-kreditur, tippermetti t-tkompliġja tal-proċedimenti ta' eżekuzzjoni u tippermetti wkoll lill-kreditur jeżerċita d-drittijiet li joriginaw minn garanziji pprovduti mid-debitur qabel id-dikjarazzjoni tal-falliment, l-approvazzjoni tal-pjan ta' ristrutturar jew l-għeluq tal-proċedimenti.

Il-prattikant fdat jiddetermina s-sitwazzjoni finanzjarja tad-debitur, iħeji lista tal-assi u tad-djun tad-debitur u jissottomettiha f'isem u bl-approvazzjoni tad-debitur lill-qorti. Il-prattikant fdat jipprovd wkoll lill-qorti evalwazzjoni dwar liema proċedimenti għandhom jinfethu għall-aġġudikazzjoni tal-problemi ta' solvenza tad-debitur. Il-qorti ma hijiex marbuta bl-opinjoni tal-espert.

Sussegwentement, il-qorti tisma' r-rikors għal insolvenza u tagħti waħda minn dawn is-sentenzi:

tiddikjara d-debitur fallut;

tiddikjara d-debitur fallut u tiftaħ proċedimenti għall-ħelsien tad-debitur mill-obbligi tiegħu;

tiftaħ proċedimenti ta' ristrutturar tad-dejn;

tiċħad ir-rikors; jew

tagħlaq il-proċedimenti permezz ta' tnaqqis.

2.2. Il-ftuħ ta' proċedimenti ta' ristrutturar tad-dejn

Il-qorti tiftaħ proċedimenti ta' ristrutturar tad-dejn jekk id-debitur ikollu problemi ta' solvenza iżda jkun għadu mhux insolventi b'mod permanenti, b'mod partikolari jekk il-problemi ta' solvenza tad-debitur b'mod ċar ma jistgħux jingħelbu mingħajr ma jsiru proċedimenti ta' ristrutturar tad-dejn, *inter alia* permezz tal-bejgħ tal-assi tad-debitur sabiex jiġu koperti d-djun tiegħu sal-punt li raġonevolment jista' jkun mistenni mid-debitur. Id-debitur jitqies li jkollu problemi ta' solvenza jekk ma jkunx jista' jew ikun hemm il-probabbiltà li ma jkunx jista' jissodisfa l-obbligi tiegħu fil-ħin meta dawn isiru dovuti.

Qabel ma jinfethu l-proċedimenti ta' ristrutturar tad-dejn, il-qorti tiddetermina l-ammont li d-debitur jeħtieġu jitransferixxi bħala depożitu sabiex jiġu koperti r-remunerazzjoni u l-ispejjeż tal-prattikant fdat lejn il-kont ipprovdut għal dan l-għan, u l-iskadenza sa meta d-debitur jeħtieġu jħallsu. Fid-dawl tas-sitwazzjoni finanzjarja tad-debitur, il-qorti tista' tippermetti li l-ammont iddeterminat jithallas f'pagamenti parzjali matul il-proċedimenti.

Il-qorti tista' tirrifjuta li tiftaħ proċedimenti ta' ristrutturar tad-dejn jekk:

id-debitur ikun, intenzjonalment jew minħabba negligenza serja, ippreżenta informazzjoni materjalment skorretta jew mhux sħiħa dwar l-assi, id-dħul, il-kredituri jew l-obbligi tiegħu;

id-debitur jirrifjuta li jieħu ġurament fir-rigward tal-veraċità tal-informazzjoni ppreżentata jew li jippreżenta informazzjoni addizzjonali mitluba mill-qorti; id-debitur ikun instab ħati ta' reat relatat ma' proċedura ta' falliment jew ma' proċedura ta' eżekuzzjoni, ta' reat fiskali jew ta' reat imsemmi fl-Artikoli 381 u 381.1 tal-Kodiċi Kriminali, u l-informazzjoni dwar il-kundanna ma tkunx ġiet imħassra mill-bażi tad-*data* tal-kondotti kriminali; fit-tliet snin qabel il-preżentata tar-rikors jew wara l-preżentata tar-rikors, id-debitur ikun, intenzjonalment jew minħabba negligenza serja, ippreżenta informazzjoni skorretta jew mhux sħiħa dwar il-qagħda finanzjarja tiegħu sabiex jikseb għajjuna jew benefiċċji oħra mill-istat, mill-awtorità lokali jew minn fondazzjoni jew biex jevadi t-taxxa;

fit-tliet snin ta' qabel il-ħatra tal-prattikant fdat jew wara l-ħatra tal-prattikant fdat, id-debitur intenzjonalment jew b'negligenza serja, ostakola l-pretensjonijiet tal-kredituri milli jiġu ssodisfati jew intenzjonalment ikkonkluda tranżazzjonijiet li jagħmlu ħsara lill-kredituri, u f'dan ir-rigward il-ħsara lill-interessi tal-kredituri tista' tikkonsisti, *inter alia*, fil-ħabi jew fit-tberbiq tal-assi;

id-debitur naqas milli jhallas l-ammont iddeterminat mill-qorti bħala depożitu sabiex jiġu koperti r-remunerazzjoni u l-ispejjeż tal-prattikant fdat fil-kont ipprovdut għal dan l-għan.

Il-qorti tirrifjuta li tiftaħ proċedimenti ta' ristrutturar tad-dejn jekk tkun diġà fethet proċedimenti sabiex tirristruttura d-dejn tad-debitur fl-għaxar snin ta' qabel il-preżentata tar-rikors jew iddeċidiet li teħles lid-debitur mill-obbligi tiegħu.

Jekk il-qorti tiftaħ il-proċedimenti sabiex tirristruttura d-dejn tad-debitur, hija tistabbilixxi terminu sa 60 jum li matulu l-prattikant fdat jeħtiegħu jissottometti pjan ta' ristrutturar quddiem il-qorti. Fejn ikun neċessarju, il-qorti tista' testendi t-terminu bi 30 jum.

Jekk il-qorti tiftaħ proċedimenti għar-ristrutturar tad-dejn tad-debitur, it-terminu għall-irkupru ta' tranżazzjonijiet jew atti oħra previsti fl-Att dwar il-Falliment u l-Kodiċi tal-Proċedura ta' Eżekuzzjoni jiġi estiż bil-perjodu ta' żmien mill-ħatra tal-prattikant fdat sal-gheluq tal-proċedimenti ta' ristrutturar tad-dejn, iżda għal mhux iktar minn 8 snin qabel il-ħatra tal-prattikant fdat jew qabel ma jibdwet it-termini għall-irkupru speċifikati fil-Kodiċi tal-Proċedura ta' Eżekuzzjoni.

Wara li jinfethu l-proċedimenti, il-prattikant fdat, f'kooperazzjoni mad-debitur, iħejji l-pjan ta' ristrutturar tad-dejn tad-debitur u jissottomettih f'ismu u bl-approvazzjoni tad-debitur quddiem il-qorti għall-approvazzjoni.

2.3. Ftuħ ta' proċedimenti ta' falliment u/jew proċedimenti għall-ħelsien mill-obbligi

Il-qorti tiddikjara lill-debitur li jkun persuna fiżika bħala fallut u tmexxi proċedimenti ta' falliment f'konformità mad-dispożizzjonijiet tal-Att dwar il-Falliment. It-tmexxija ta' proċedimenti ta' falliment fir-rigward ta' persuna fiżika hija simili għat-tmexxija ta' proċedimenti ta' falliment fir-rigward ta' persuna ġuridika (ara t-taqsim 1.1).

Flimkien mad-dikjarazzjoni ta' falliment, huwa possibbli li jinfethu proċedimenti għall-ħelsien ta' persuna fiżika mill-obbligi tagħha. Huwa possibbli li d-debitur jinħeles mill-obbligi tiegħu li ma twettqux fil-proċedimenti ta' falliment. Obbligi li oriġinaw qabel ma ġie ddikjarat falliment jistgħu jiġu inklużi fil-proċedura ta' falliment. Bħala regola ġenerali, proċedimenti għall-ħelsien mill-obbligi jdumu 3 snin. Matul dan il-perjodu, id-debitur jeħtiegħu jissodisfa l-pretensjonijiet tal-kreditur sa fejn dan ikun possibbli. Matul il-proċedimenti ta' falliment, l-assi kollha tad-debitur jinbiegħu u jintużaw sabiex jiġu ssodisfati l-pretensjonijiet tal-kredituri. Id-debitur jeħtiegħu wkoll jinvolvi ruħu f'attivitajiet profittabbli jew jagħmel sforzi raġonevoli sabiex isib tali attivitajiet. Id-dhul tad-debitur jintuża wkoll sabiex jiġu ssodisfati l-pretensjonijiet tal-kredituri. Il-liġi tistabbilixxi ammont li ma huwiex suġġett għal qbid għas-sussistenza minima tad-debitur, u dan ma jintużax sabiex jiġu ssodisfati l-pretensjonijiet tal-kredituri. Jekk id-debitur hallas proporzjon sostanzjali mill-pretensjonijiet tal-kredituri, id-debitur jista' jinħeles mill-obbligi tiegħu anke qabel ma jkun għaddew 3 snin, iżda mhux qabel sena wara l-ftuħ tal-proċedimenti. Jekk id-debitur jikser l-obbligu tiegħu, iżda l-ksur ma jkunx serju, il-qorti tista' testendi t-terminu għall-ħelsien tad-debitur mill-obbligi tiegħu sa massimu ta' sena. Jekk il-ksur ikun serju, il-qorti tista' tiriifjuta li teħles lid-debitur mill-obbligi tiegħu.

3. Ftuħ tal-proċedimenti ta' falliment rigward il-patrimonju ta' persuna fiżika

Jekk, fil-każ tal-mewt tad-debitur, il-patrimonju tad-debitur ikun insolventi, jista' jiġi ppreżentat rikors għal falliment sabiex il-patrimonju tad-debitur jiġi ddikjarat fallut. Fil-każ tal-mewt tad-debitur, rikors għal falliment fir-rigward tal-assi tad-debitur jista' jiġi ppreżentat wkoll minn suċċessur tad-debitur, l-eżekutur testamentarju tad-debitur jew l-amministratur tal-patrimonju tad-debitur. F'dan il-każ, id-dispożizzjonijiet dwar rikorsi ta' falliment tad-debituri japplikaw għar-rikorsi ta' falliment. Il-proċedimenti ta' falliment fir-rigward tal-patrimonju jitmexxew f'konformità mad-dispożizzjonijiet tal-Att dwar il-Falliment.

3 Liema huma l-assi li jiffurmaw parti mill-patrimonju tal-insolvenza? Kif jiġu ttrattati l-assi li huma miksuba minn, jew li jiddevolvul lid-debitur wara l-ftuħ tal-proċedimenti ta' insolvenza?

Meta jiġi ddikjarat falliment, l-assi tad-debitur jsiru l-proprijetà tal-falliment u d-dritt tad-debitur li jamministra u li jiddisponi mill-proprijetà tal-falliment jiġi ttrasferit lir-riċevent f'falliment.

L-assi tad-debitur isiru l-proprijetà tal-falliment abbażi ta' deċiżjoni dwar falliment u jintużaw bħala assi maħsuba biex jiġu sodisfatti l-pretensjonijiet tal-kredituri u sabiex jitwettagħ il-proċediment ta' falliment. Il-proprijetà tal-falliment tfisser l-assi tad-debitur fil-mument li fih jiġi ddikjarat falliment, kif ukoll assi li jkun ntablu lura jew li ġew irkuprati u assi akkwistati mid-debitur matul il-proċediment ta' falliment. L-assi tad-debitur li dwarhom, skont il-liġi, ma tista' ssir ebda talba għall-ħlas ma jiġux inklużi fil-proprijetà tal-falliment.

Assi li dwarhom, skont il-liġi, ma tista' ssir ebda talba għall-ħlas huma regolati mill-Kodiċi ta' Proċedura ta' Infurzar. Il-liġi tippreskrivi lista mhux eżawrjenti ta' oġġetti li mhumiex soġġetti għal sekwestru. L-għan ewlieni tal-katalogu ta' oġġetti li mhumiex soġġetti għal sekwestru huwa li tiġi żgurata protezzjoni soċjali minima għad-debitur. Il-projbizzjoni fuq il-bejgħ ta' assi li mhumiex soġġetti għal sekwestru tirriżulta wkoll mill-ħtieġa li jiġu mħarsa drittijiet fundamentali oħra: id-dritt tal-għażla tal-qasam proprju ta' attività, ta' professjoni u ta' kariga, id-dritt għal involviment f'attività intraprenditorjali, id-dritt għall-edukazzjoni, il-libertà tar-religjon, il-protezzjoni tal-ħajja privata u tal-familja, eċċ. Barra minn hekk, is-sekwestru ta' ċerti oġġetti jmur kontra l-prinċipji aċċettati tal-moralità.

Skont il-leġiżlazzjoni Estonjana, restrizzjonijiet japplikaw ukoll għas-sekwestru ta' dhul, u l-għan ewlieni huwa li jiġi żgurat li d-debitur ikollu l-mezzi minimi ta' sussistenza meħtieġa għalih innifsu u għad-dipendenti tiegħu skont il-kundizzjonijiet tal-proċediment mwettagħ fil-konfront tad-debitur.

Wara li jiġi ddikjarat il-falliment, kwalunkwe disponiment mid-debitur fir-rigward ta' oġġetti li jagħmlu parti mill-proprijetà tal-falliment huwa null u bla effett. L-assi trasferiti mill-parti l-oħra abbażi ta' disponiment jiġu rritornati lill-parti jekk l-assi jibqgħu fil-proprijetà tal-falliment, jew jingħata kumpens jekk il-proprijetà tal-falliment tkun żdiedet bħala riżultat tat-trasferiment. Jekk id-debitur ikun iddispona mill-pretensjonijiet futuri tiegħu qabel id-dikjarazzjoni ta' falliment, id-disponiment isir null u bla effett meta jiġi ddikjarat falliment fir-rigward tal-pretensjonijiet li jkun oriġinaw wara d-dikjarazzjoni ta' falliment. Id-debitur li huwa persuna fiżika jista' jiddisponi mill-proprijetà tal-falliment bil-kunsens tat-trustee. Kwalunkwe disponiment mingħajr il-kunsens tat-trustee huwa null u bla effett. Wara li jiġi ddikjarat falliment, l-eżekuzzjoni ta' obbligu li huwa inkluż fil-proprijetà tal-falliment u li jkun dovut lid-debitur tista' tiġi aċċettata biss mit-trustee. Jekk l-obbligu kien ġie eżegwit għall-benefiċċju tad-debitur, l-obbligu jitqies li jkun ġie eżegwit biss jekk l-assi ttrasferiti għall-eżekuzzjoni tal-obbligu jinżammu fil-proprijetà tal-falliment jew il-proprijetà tal-falliment tkun żdiedet bħala riżultat tat-trasferiment. Jekk l-obbligu kien ġie eżegwit għall-benefiċċju tad-debitur qabel il-pubblikazzjoni tal-avviż ta' falliment, l-obbligu jitqies li jkun ġie eżegwit jekk il-persuna li tkun eżegwiet l-obbligu ma kinitx konxja u ma kellhiex bżonn li tkun konxja mid-dikjarazzjoni ta' falliment fil-ħin tal-eżekuzzjoni tal-obbligu.

Meta jinfethu proċedimenti ta' riorganizzazzjoni, l-impriza żżomm id-dritt ta' disponiment fuq l-assi tal-impriza, iżda jeħtieġilha tinforma malajr lill-konsulent tar-riorganizzazzjoni bit-tranżazzjonijiet li jmorru lill-hinn mill-ambitu tal-attivitajiet normali tan-negozju.

Fil-proċedimenti ta' ristrutturar tad-dejn, debitur li jkun persuna fiżika, irrispettivament minn jekk huwiex persuna li taħdem għal rasha, iżomm id-dritt tad-disponiment fuq l-assi tiegħu.

Fi proċedimenti għall-ħelsien mill-obbligi, meta dawn il-proċedimenti jkomplu wkoll wara l-għeluq tal-proċedimenti ta' falliment, id-dhul tad-debitur ikun suġġett għal ċessjoni jew trasferiment lill-prattikant fdat. Id-debitur ma huwiex obligat jitransferixxi d-dhul jew parti mid-dhul li fuqu ma tista' ssir l-ebda pretensjoni għal hlaas b'mod konformi mad-dispożizzjonijiet tal-Att dwar il-Kodiċi tal-Eżekuzzjoni, jew id-dhul imsemmi iktar 'il fuq jew parti mid-dhul għandha tiġi rritornata lid-debitur mill-prattikant fdat.

4 X'setgħat għandhom id-debitur u l-prattikant tal-insolvenza, rispettivament?

Meta jiġi ddikjarat falliment, debitur li jkun persuna fiżika jitlef id-dritt tiegħu li jikkonkludi tranżazzjonijiet li għandhom x'jaqsmu mal-proprietà tal-falliment, u debitur li jkun persuna ġuridika jitlef id-dritt tiegħu li jikkonkludi kwalunkwe tranżazzjoni.

Id-debitur għandu jipprovdi malajr lill-qorti, lit-trustee *interim*, lit-trustee, lill-kumitat tal-falliment u lid-Divizjoni tal-Insolvenza bl-informazzjoni li jkollhom bżonn b'raba mal-proċedimenti ta' falliment kemm qabel kif ukoll wara d-dikjarazzjoni ta' falliment, b'mod partikolari dwar l-assi tad-debitur, inklużi obbligi, u attivitajiet tan-negozju jew professjonali. Id-debitur huwa meħtieġ li jagħti lit-trustee karta tal-bilanċi u inventarju tal-assi tad-debitur, inklużi l-obbligazzjonijiet, mid-data li fiha jkun ġie ddikjarat falliment.

Il-qorti tista' teħtieġ li d-debitur jieħu ġurament fil-qorti li sa fejn jaf hu l-informazzjoni ppreżentata lill-qorti dwar l-assi, id-djun u l-attivitajiet tan-negozju jew professjonali tiegħu hija korretta.

Id-debitur għandu jipprovdi assistenza lit-trustee interim u lit-trustee fit-tweġit ta' dmirijiethom.

Wara li jkun ġie ddikjarat falliment u qabel id-debitur ma jkun ha ġurament id-debitur ma jistax jittaq mill-Estonja mingħajr il-permess tal-qorti.

Il-qorti tista' timponi multa, attendenza obligatorja jew arrest fuq id-debitur fil-każ ta' nuqqas ta' konformità ma' ingunzjoni jew sabiex tiġi żgurata l-eżekuzzjoni ta' obbligu previst mil-liġi.

Id-debitur għandu d-dritt li jeżamina l-fajl tat-trustee u l-fajl tal-qorti dwar il-kwistjoni ta' falliment. It-trustee jista', għal raġunijiet iġġustifikati, jiċċad it-talba tad-debitur sabiex jeżamina dokument inkluż fil-fajl tat-trustee jekk dan ikun ta' detriment għall-iżvolgiment tal-proċediment ta' falliment.

Ir-riċevent f'falliment

Trustee f'falliment jidhrol fi tranżazzjonijiet relatati mal-patrimonju tal-falliment u jwettagħ atti oħra. Id-drittijiet u l-obbligi li jirriżultaw bħala riżultat tal-attivitajiet tat-trustee jappartjenu lid-debitur. Trustee, b'mod konformi mad-dmirijiet tiegħu, jipparteċipa fil-qorti bħala parti għat-tilwim relatat mal-patrimonju tal-falliment minflok id-debitur.

Meta jiġi ddikjarat falliment, id-dritt tad-debitur li jamministra u li jiddisponi mill-patrimonju tal-falliment jiġi ttrasferit lit-trustee f'falliment. Fil-proċediment ta' falliment ta' debitur li jkun persuna ġuridika, it-trustee jista' jikkonkludi kwalunkwe tranżazzjoni u jwettagħ kwalunkwe att legali bil-proprietà tal-falliment. Fil-każ ta' falliment ta' debitur li jkun persuna fiżika, it-trustee jista' jikkonkludi biss tali tranżazzjonijiet u jwettagħ tali atti legali bil-proprietà tal-falliment li huma meħtieġa sabiex jintlaħaq l-għan tal-proċediment ta' falliment u biex jitwetqu d-dmirijiet tat-trustee.

Trustee jiddefendi d-drittijiet u l-interessi tal-kredituri kollha u tad-debitur u jiżgura li l-proċedimenti ta' falliment huma legali, immedjati u finanzjarjament raġonevoli. It-trustee għandu jwettagħ l-obbligi tiegħu bl-attenzjoni mistennija minn trustee diliġenti u onest u għandu jqis l-interessi tal-kredituri kollha u tad-debitur.

It-trustee jiddetermina l-pretensjonijiet tal-kredituri, jamministra l-patrimonju tal-falliment, jorganizza l-formazzjoni u l-bejgħ u n-newtralizzazzjoni tal-pretensjonijiet tal-kredituri mill-patrimonju tal-falliment; jaċċerta l-kawżi tal-insolvenza tad-debitur u ż-żmien li fih inqalghet l-insolvenza; jagħmel arranġamenti sabiex l-attivitajiet kummerċjali tad-debitur jkomplu, fejn meħtieġ; imexxi l-likwidazzjoni tad-debitur li jkun persuna ġuridika, fejn meħtieġ; jipprovdi informazzjoni lill-kredituri u lid-debitur fil-każijiet preskritti mil-liġi; jirrapporta dwar l-attivitajiet tagħhom u jipprovdi informazzjoni dwar il-proċediment ta' falliment lill-qorti, lill-uffiċjal ta' sorveljanza u lill-kumitat dwar il-falliment; iwettagħ obbligi oħra previsti mil-liġi. Jekk l-insolvenza tad-debitur kienet ikkawżata minn żball gravi fil-ġestjoni, it-trustee huwa mitlub iressaq talba għad-danni kontra l-persuna responsabbli għall-iżball immedjatament wara li jsir evidenti li hemm raġunijiet suffiċjenti għall-preżentata ta' pretensjoni. Minbarra d-drittijiet tat-trustee previsti mil-liġi, trustee għandu wkoll id-drittijiet ta' trustee interim.

5 Taht liema kundizzjonijiet tiġi invokata t-tpaċija ?

Fi proċedimenti ta' falliment Estonjani, it-tpaċija hija permessa. It-tpaċija ta' pretensjonijiet fi proċedimenti ta' falliment hija soġġetta għall-kundizzjonijiet li ġejjin:

il-pretensjonijiet li għandhom jiġu paċuti għandhom ikunu obbligi finanzjarji jew obbligi oħra tal-istess tip;

irid ikun wasal iż-żmien li l-kreditur jeżerċita d-dritt tiegħu li jeżegwixxi l-obbligu u l-obbligu tad-debitur irid ikun dovut;

il-kreditur għandu jagħmel dikjarazzjoni ta' tpaċija lid-debitur sakemm tiġi approvata l-lista ta' kredituri, u d-dikjarazzjoni ma tridx tkun saret kundizzjonalment jew bl-iffissar ta' terminu;

id-dritt tal-kreditur li jpaċi l-pretensjoni tiegħu kontra l-pretensjoni tad-debitur irid ikun inħoloq qabel ma jkun ġie ddikjarat il-falliment.

Jekk il-pretensjoni tad-debitur kienet kontingenti fuq kondizzjoni sospensiva jew ma kinitx għadha dovuta fiż-żmien li fih ġie ddikjarat il-falliment jew ma tkunx indirizzata lejn l-eżekuzzjoni ta' obbligi tal-istess tip, il-pretensjoni tista' tiġi paċuta biss meta tkun waslet il-kundizzjoni sospensiva, il-pretensjoni tad-debitur tkun saret dovuta jew l-obbligi jkunu saru obbligi tal-istess tip. L-ebda tpaċija ma hija permessa jekk tasal il-kondizzjoni sospensiva tal-pretensjoni tad-debitur jew il-pretensjoni tkun saret dovuta qabel il-kreditur seta' jpaċi l-pretensjoni tiegħu.

Jekk pretensjoni ta' kreditur tkun skadiet, xorta jista' jpaċi l-pretensjoni jekk id-dritt għat-tpaċija jkun irriżulta qabel l-iskadenza tal-pretensjoni. Il-kreditur jista' jpaċi wkoll pretensjoni li tirriżulta min-nuqqas tad-debitur li jonora kuntratt li jkun irriżulta mill-fatt li t-trustee jkun irrinunzja għall-obbligu tad-debitur wara li jkun ġie ddikjarat falliment. Jekk l-oġġett ta' obbligu kuntrattwali huwa diviżibbli u l-kreditur ikun eżegwixxa l-obbligu tiegħu parzjalment saż-żmien li fih jiġi ddikjarat falliment, il-kreditur jista' jagħmel tpaċija fir-rigward tal-obbligu finanzjarju tad-debitur li jikkorrispondi għal dik il-parti tal-obbligu tal-kreditur li tkun giet eżegwita. Jekk id-debitur ikun lokatur residenzjali jew kummerċjali u l-lokatarju residenzjali jew kummerċjali jkun hallas lid-debitur il-kera bil-quddiem għall-proprietà jew għall-bini immobbli qabel ma jkun ġie ddikjarat falliment, dan jikkostitwixxi pretensjoni ta' arrikkiment indebitu kontra d-debitur li l-lokatarju residenzjali jew kummerċjali jista' jpaċi kontra l-pretensjoni tad-debitur kontra l-lokatur residenzjali jew kummerċjali, u l-lokatarju residenzjali jew kummerċjali jista' jpaċi wkoll pretensjoni għal danni li jkunu rriżultaw mit-terminazzjoni prematura tal-kuntratt jew mill-irtirar mill-kuntratt.

Il-pretensjoni li tkun giet akkwistata permezz ta' ċessjoni tista' tiġi paċuta fi proċediment ta' falliment biss jekk il-pretensjoni tkun giet assenjata u d-debitur ikun ġie mgħarraf dwar dan bil-miktub mhux aktar tard minn tliet xhur qabel kien ġie ddikjarat il-falliment. Pretensjoni kontra d-debitur li tinkiseb permezz ta' ċessjoni ma tistax tiġi paċuta jekk il-pretensjoni tkun giet assenjata fit-tliet snin qabel il-ħatra ta' trustee *interim* jew Prattikant fdat u dak iż-żmien id-debitur kien insolventi u l-persuna li tkun kisbet il-pretensjoni kienet konxja jew kellha tkun konxja mill-insolvenza fil-ħin taċ-ċessjoni.

Pretensjoni aċċettata garantita b'rahan, inkluż jekk il-pretensjoni inkisbet permezz ta' ċessjoni, tista' tiġi paċuta meta l-istess oġġett tar-ghan jinbiegħ bil-prezz tax-xiri tal-oġġett tar-ghan sa punt ekwivalenti għall-ammont li l-kreditur ikun intitolat li jirċievi meta l-ammont ta' flus riċevut mill-bejgħ tal-oġġett mixtri mill-kreditur jiġi distribwit, u li minnu jkunu tnaqqsu pagamenti u spejjeż, bħal obbligi kkonsolidati u kostijiet u spejjeż mgħarba fil-proċedura ta' falliment, suġġett għal hlaas qabel il-hlaas tal-flus abbażi tal-proporzjonijiet tad-distribuzzjoni. Kull parti mill-prezz tax-xiri li ma tistax tiġi paċuta kontra l-pretensjoni tal-kreditur tiġihallas mill-kreditur fil-patrimonju tal-falliment.

Il-pretensjonijiet li ma jistgħux jiġu paċuti jinkludu talbiet għal manteniment, talbiet għal kumpens li jirriżultaw minn ħsara għas-saħħa jew il-mewt ta' persuna u pretensjonijiet li jirriżultaw minn aġir illegali u intenzjonat li jikkawża ħsara li l-parti l-oħra għandha kontra l-parti li qed titlob it-tpaċija; il-pretensjonijiet tal-

parti l-oħra li dwarhom skont il-liġi ma tista' ssir ebda talba għall-ħlas; talba sekwestrata kontra l-parti l-oħra jekk il-parti li tkun talbet tpaċija tkun akkwistat il-pretensjoni wara s-sekwestru jew jekk il-pretensjoni tagħha tkun saret dovuta wara s-sekwestru u aktar tard mill-pretensjoni sekwestrata; pretensjoni li kontrihha l-parti l-oħra tista' tqajjem oġġezzjonijiet jew il-pretensjoni tal-parti l-oħra li t-tpaċija tagħha ma tkunx permissibbli għal raġunijiet oħra li jirriżultaw mill-liġi.

Fil-każ ta' proċediment ta' riorganizzazzjoni u ta' proċediment ta' ristrutturar tad-dejn it-tpaċiji ma jiġux regolati separatament, u għalhekk għalihom tapplika l-proċedura ġenerali skont l-Att dwar il-Liġi tal-Obbligi.

6 X'effett għandhom il-proċedimenti ta' falliment fuq kuntratti kurrenti li d-debitur huwa parti tagħhom?

Il-proċedimenti ta' falliment

It-trustee għandu d-dritt li jeżegwixxi obbligu li ma jkunx ġie eżegwit li jirriżulta minn kuntratt konkluż mid-debitur u jeżiġi li l-parti l-oħra teżegwixxi l-obbligi tagħha jew li jirrinunzja għall-obbligu tad-debitur li jirriżulta minn kuntratt, sakemm ma jkunx previst mod ieħor mill-liġi. It-trustee ma jistax jirrinunzja għall-obbligu tad-debitur li jirriżulta minn kuntratt jekk l-obbligu jkun iggarantit b'avviż minn qabel imdaħħal fir-reġistru tal-artijiet. Jekk it-trustee jkompli jwettaq l-obbligu tad-debitur jew javża li bi ħsiebu jwettaq l-obbligu, il-parti l-oħra għall-kuntratt tkompli ttwettaq l-obbligi tagħha. F'dan il-każ, it-trustee jitlef id-dritt tiegħu li jirrifjuta li jeżegwixxi l-obbligu tad-debitur. Jekk it-trustee jeżiġi li l-parti l-oħra għall-kuntratt tonora l-kuntratt, il-parti l-oħra tista' teħtieġ lit-trustee li jiggarantixxi l-eżekuzzjoni tal-obbligu tad-debitur. Il-parti l-oħra tista' tirrifjuta li teżegwixxi l-obbligu tagħha, tirtira mill-kuntratt jew tikkancella l-kuntratt sakemm it-trustee jkun assigura l-eżekuzzjoni tal-obbligu tad-debitur. Il-pretensjoni tal-parti l-oħra kontra d-debitur li tkun irriżultat minn obbligu li jkun ġie eżegwit wara li t-trustee jkun talab lill-parti l-oħra teżegwixxi l-obbligu hija obbligu konsolidat. Jekk it-trustee jkun irrinunzja għall-obbligu tad-debitur wara li jkun ġie ddikjarat il-falliment, il-parti l-oħra għall-kuntratt tista' tippreżenta pretensjoni li tirriżulta mill-fatt li jkun naqas milli jonora l-kuntratt bħala kreditur fil-proċediment ta' falliment. Jekk l-oġġett ta' obbligu kuntrattwali huwa diviżibbli u l-parti l-oħra tkun eżegwiet l-obbligu tagħha parzjalment sa-żmien li fih ikun ġie ddikjarat il-falliment, il-parti l-oħra tista' titlob li l-obbligu finanzjarju tad-debitur jiġi eżegwit sa limitu li jikkorrispondi għas-sehem tal-obbligu tal-parti l-oħra li jkun ġie eżegwit biss bħala kreditur fil-proċediment ta' falliment.

Il-liġi tistabbilixxi wkoll każijiet speċjali għal ċerti tipi ta' kuntratti:

jekk debitor ikun biegħ propjetà mobbli bi dritt ta' riżerva tas-sjeda qabel ma jkun ġie ddikjarat il-falliment u jkun ittrasferixxa l-pussess tal-propjetà mobbli lix-xerrej, ix-xerrej għandu d-dritt li jitlob li jiġi onorat il-kuntratt tal-bejgħ. F'dan il-każ, it-trustee ma jistax jirrinunzja għall-obbligi tad-debitur li jirriżultaw mill-kuntratt tal-bejgħ;

il-falliment ta' lokatur residenzjali jew kummerċjali ma jservix bħala bażi għat-terminazzjoni tal-kuntratt lokatizju residenzjali jew kummerċjali, sakemm il-kuntratt ma jipprovdi mod ieħor. Jekk il-kuntratt lokatizju residenzjali jew kummerċjali jipprovdi għall-falliment bħala bażi għat-terminazzjoni tal-kuntratt, it-trustee jista' jikkancella l-kuntratt fi żmien perjodu ta' terminazzjoni ta' xahar, jew inqas jekk dan ikun preskritt fil-kuntratt. Il-falliment ta' lokatur residenzjali ta' abitażzjoni ma jservix bħala bażi għat-terminazzjoni tal-kuntratt lokatizju residenzjali tal-abitażzjoni. Jekk id-debitur ikun tħallas bil-quddiem il-kera għall-propjetà jew għall-bini immobbli qabel ikun ġie ddikjarat il-falliment, il-lokatarju residenzjali jew kummerċjali jista' jpaċi pretensjoni għal arrikkiment indebitu kontra l-pretensjoni tad-debitur kontra l-lokatarju residenzjali jew kummerċjali;

fil-każ ta' falliment ta' lokatarju residenzjali jew kummerċjali, il-lokatur residenzjali jew kummerċjali jista' jittermina l-kuntratt lokatizju residenzjali jew kummerċjali biss skont il-proċedura ġenerali, u l-kuntratt lokatizju residenzjali jew kummerċjali ma jistax jiġi kkanċellat minhabba dewmien fil-ħlas tal-kera jekk id-dewmien ikun minhabba ħlas ta' kera dovut qabel il-preżentata tar-rikors tal-falliment. It-trustee għandu d-dritt li jikkancella l-kuntratt lokatizju residenzjali jew kummerċjali konkluż mad-debitur fi żmien perjodu ta' terminazzjoni ta' xahar, jew inqas jekk dan ikun preskritt fil-kuntratt. Jekk il-propjetà jew il-bini immobbli ma jkunux ġew trasferiti fil-pussess tad-debitur sa-żmien li fih jiġi ddikjarat il-falliment, kemm it-trustee kif ukoll il-parti l-oħra jistgħu jirtiraw mill-kuntratt. Fil-każ ta' rtirar mill-kuntratt jew il-kanċellazzjoni tal-kuntratt, il-parti l-oħra tista' titlob kumpens għal telf li jirriżulta mit-terminazzjoni prematura tal-kuntratt bħala kreditur fil-proċediment ta' falliment jew permezz ta' tpaċija;

il-proċedura għal kuntratt lokatizju residenzjali u kummerċjali tapplika wkoll għall-kuntratti lokatizji konklużi mid-debitur.

It-trustee għandu d-dritt li jiddeċiedi dwar il-kontinwazzjoni jew it-terminazzjoni ta' kuntratt, iżda jekk il-parti l-oħra tagħmel proposta lit-trustee sabiex teżerċita dik l-għażla, it-trustee għandu minnufih, iżda mhux aktar tard minn sebat ijiem, jagħti notifika dwar jekk huwiex ser jeżegwixxi jew jirrinunzja għall-obbligu tad-debitur. Fuq talba ta' trustee, il-qorti tista' wkoll testendi dak il-perjodu. Jekk it-trustee jonqos milli jagħti notifika fil-ħin dwar l-eżekuzzjoni jew dwar ir-rinunzja tal-obbligu, it-trustee ma jkollux id-dritt li jitlob lill-parti l-oħra sabiex tonora l-kuntratt qabel it-trustee jkun wettaq l-obbligu tad-debitur.

Huwa possibbli wkoll li xi kuntratti konklużi mid-debitur huma rekuperabbli. Pereżempju, il-qorti tirrevoka kuntratti li kienu ġew konklużi matul il-perjodu mill-ħatra ta' trustee interim sakemm jiġi ddikjarat il-falliment. Minbarra l-kundizzjoni dwar iż-żmien, prekondizzjoni għall-irkupru hija li l-kuntratt ikun għamel ħsara lill-interessi tal-kredituri. Jekk ma tkunx saret ħsara lill-interessi tal-kredituri u l-propjetà tal-falliment ma tiżdiedx bħala riżultat ta' rkupru, ma hemm l-ebda raġuni għall-eżekuzzjoni tal-irkupru.

Generalment, debitor li jkun fallut jew it-trustee tiegħu ma jkollux id-dritt li jemenda kuntratti. Madankollu, kuntratti jistgħu jiġu emendati jekk il-kompożizzjoni tkun saret wara d-dikjarazzjoni ta' falliment. F'dan il-każ, huwa possibbli li jitnaqqsu d-djun jew jiġi estiż it-terminu perentorju għall-ħlas bħala riżultat ta' ftehim bejn id-debitur u l-kredituri. L-istess riżultat jista' jinkiseb ukoll permezz ta' proċedura ta' riorganizzazzjoni jew ta' proċediment ta' ristrutturar tad-dejn. L-Att dwar il-Fallimenti, l-Att dwar ir-Riorganizzazzjoni u l-Att dwar ir-Ristrutturar tad-Dejn ma jkoprx iċ-ċessjoni ta' pretensjonijiet jew l-assunzjoni ta' obbligi b' mod separat, u għalhekk tapplika l-proċedura ġenerali prevista fl-Att dwar il-Liġi tal-Obbligi.

Il-proċedimenti ta' riorganizzazzjoni

Fi proċedimenti ta' riorganizzazzjoni r-ristrutturar ta' kuntratti permezz ta' pjan ta' riorganizzazzjoni huwa permess.

Ftehim li skontu kreditur jista' jżomm lura l-prestazzjoni ta', jaċċellera, jittermina jew, b'xi mod ieħor għad-detriment ta' impriża, jimmodifika kuntratt minhabba l-preżentata ta' rikors għal riorganizzazzjoni, il-ftuħ ta' proċedimenti ta' riorganizzazzjoni, l-approvazzjoni ta' pjan ta' riorganizzazzjoni, il-preżentata ta' talba għal sospensjoni tal-miżuri ta' rkupru ta' dejn jew sospensjoni ta' tali miżuri huwa null u bla effett.

Il-kreditur ma jistax iżomm lura l-prestazzjoni ta', jaċċellera, jittermina jew, b'xi mod ieħor għad-detriment ta' impriża, jimmodifika kuntratti eżekutorji essenzjali matul is-sospensjoni tal-miżuri, b'riżultat tad-djun li oriġinaw qabel is-sospensjoni tal-miżuri msemmija fl-Att dwar ir-Riorganizzazzjoni u unikament bis-saħħa tal-fatt li ma tħallasx mill-impriża. Ir-restrizzjoni ma tapplikax għal kuntratti ta' kreditu u ta' finanzjament. Jekk l-impożizzjoni tar-restrizzjoni fuq il-kreditur tkun sproporzjonament ta' piż, il-qorti tista' titterminah qabel iż-żmien.

Pretensjoni li tirriżulta minn kuntratt ta' impjeg jew minn tranżazzjoni b'derivattivi ma tistax tiġi ristrutturata fi pjan ta' riorganizzazzjoni.

Proċeduri ta' ristrutturar tad-dejn

Jekk ma jinħatarx prattikant fdat, kreditur ma jistax, billi jinvoka ksur ta' obbligu finanzjarju li jkun seħħ qabel ma tressaq ir-rikors għal insolvenza, jittermina kuntratt li jkun ġie konkluż mad-debitur jew jirrifjuta li jwettaq l-obbligi tiegħu abbażi ta' dawk ir-raġunijiet. Ftehim li skontu kreditur jista' jittermina kuntratt meta titressaq rikors għal ristrutturar tad-dejn jew jiġi approvat pjan ta' ristrutturar tad-dejn huwa null u bla effett. Jekk il-prestazzjoni kontinwata ta' kuntratt ma tkunx ġusta fir-rigward tal-kreditur u ma tkunx neċessarja mill-perspettiva tad-debitur, b'mod partikolari jekk ma jkunx probabbli li jinfetħu proċedimenti ta' ristrutturar tad-dejn jew ma jkunx neċessarju li titkompla l-prestazzjoni tal-kuntratt sabiex jitmexxew proċedimenti ta' ristrutturar tad-dejn, il-qorti tista' tippermetti lill-kreditur jittermina l-kuntratt abbażi tar-rikors tal-kreditur.

Obbligi li jirriżultaw minn kuntratt li jkompli li jinholqu jew li jiġu dovuti wara li jiġi ppreżentat rikors għal ristrutturatur tad-dejn jistgħu jiġu ristrutturati fi proċediment ta' ristrutturatur tad-dejn. Il-pjan ta' ristrutturatur jista' jistabbilixxi li ftehim ta' kreditu jew kuntratt ieħor li jkompli li jkun għe konkluż minn debitur qabel jiġi ppreżentat rikors għal ristrutturatur tad-dejn u li jimponi obbligi finanzjarji fuq id-debitur li jsiru dovuti wara l-preżentata tar-rikors għal ristrutturatur tad-dejn jintemm meta jiġi approvat il-pjan ta' ristrutturatur. It-terminazzjoni ta' kuntratt għandha l-istess konsegwenzi bħall-kancellazzjoni straordinarja ta' kuntratt minhabba ċirkostanzi li jirriżultaw mid-debitur. Taht pjan ta' ristrutturatur l-obbligi tad-debitur li jirriżultaw mit-terminazzjoni ta' kuntratt jistgħu jiġu ristrutturati minn qabel. Jekk l-obbligi li jirriżultaw minn kuntratt lokatizju jridu jiġu ristrutturati, il-lokatur li huwa kreditur jista' jikkancelła b'mod straordinarju l-kuntratt fi żmien gimgħa mill-approvazzjoni ta' pjan ta' ristrutturatur.

7 X'effetti għandhom il-proċedimenti ta' insolvenza fuq il-proċedimenti miġjuba minn kredituri individwali (bl-eċċezzjoni ta' kawzi pendenti)?

Wara li jiġi ddikjarat falliment, il-kredituri fil-proċediment ta' falliment jistgħu jipprezentaw biss il-pretensjonijiet tagħhom kontra d-debitur fil-proċediment ta' falliment. It-trustee għandu jiġi notifikat dwar il-pretensjonijiet tiegħu kollha kontra d-debitur li kienu rriżultaw qabel għe ddikjarat il-falliment, irrispettivament mir-raġunijiet jew mid-dati dovuti għas-sodisfar tal-pretensjonijiet. Il-proċedura ta' infurzar li tkun infetħet fir-rigward ta' debitur tingħalaq jekk jiġi ddikjarat falliment, u l-kreditur għandu jippreżenta pretensjoni lir-riċevent f'falliment.

Fi proċedimenti ta' riorganizzazzjoni u fi proċedimenti ta' ristrutturatur tad-dejn, ma jistgħux jitressqu proċedimenti godda matul it-terminu tal-validità tal-pjan ta' riorganizzazzjoni u tal-pjan ta' ristrutturatur tad-dejn, rispettivament, sempliċement minn dawk il-kredituri li l-pretensjonijiet tagħhom jittratta l-pjan inkwistjoni. Fil-każ ta' riorganizzazzjoni, il-proċedura ta' eżekuzzjoni tiġi sospiża, hlief fil-każ ta' proċedura ta' eżekuzzjoni li ssir sabiex tiġi sodisfatta pretensjoni li tkun inħolqot abbażi ta' relazzjoni ta' impjeg. Fi proċedura ta' ristrutturatur tad-dejn, il-qorti tista' tissospendi proċedura ta' infurzar bħala miżura ta' protezzjoni legali provviżorja anke qabel l-aġġudikazzjoni jew is-sottomissjoni ta' rikors. Meta tahtar Prattikant fdat, il-qorti tissospendi l-proċedura ta' eżekuzzjoni (jew eżekuzzjoni obligatorja) għall-għbir ta' flus mwettqa fir-rigward tal-assi tad-debitur sakemm jiġi approvat il-pjan ta' ristrutturatur tad-dejn jew jingħalqu l-proċedimenti.

8 X'inhu l-effett ta' proċediment ta' insolvenza fuq il-kontinwazzjoni ta' kawzi pendenti fil-mument tal-ftuħ ta' proċediment ta' insolvenza?

Il-proċedimenti ta' falliment

F'tilwim dwar il-proprietà tal-falliment jew l-assi li jistgħu jiġu inkluzi fil-proprietà tal-falliment, id-dritt li d-debitur ikun parti mill-proċediment tal-qorti jiġi ttrasferit lit-trustee. Jekk azzjoni jew xi rikors ieħor relatat mal-proprietà tal-falliment ipprezentat mid-debitur kontra persuna oħra jkun qiegħed jinstema' fi proċediment tal-qorti li jkun bdew qabel għe ddikjarat il-falliment jew jekk id-debitur jipparteċipa fi proċediment tal-qorti bħala parti terza, it-trustee jista', skont id-dmirijiet tiegħu, jidhol fil-proċedimenti minflok id-debitur. Jekk it-trustee ma jidholx f'tali proċedimenti, id-debitur jista' jkompli bħala l-attur, ir-rikorrent jew terz.

Jekk ikun hemm pretensjoni ta' proprietà kontra debitur jew appell kontra strument amministrattiv maħruġ lid-debitur dwar pretensjoni finanzjarja fid-dritt pubbliku fi proċedimenti tal-qorti li bdew qabel ma għe ddikjarat il-falliment, iżda għadha ma ngħatat l-ebda deċiżjoni dwar il-pretensjoni jew appell, il-qorti tirrifjuta li tisma' l-pretensjoni jew l-appell, hlief sabiex tagħti deċiżjoni li timponi penali monetarja jew konfiska jew sostituzzjoni tagħhom fi proċedimenti kriminali, pretensjoni li tikkonċerna obbligu ta' manteniment fi proċedimenti civili, jew appell kontra multa imposta għal kontravvenzjoni. Il-qorti terġa' tiftaħ il-proċedimenti abbażi ta' rikors mir-rikorrent jekk qorti superjuri tkun annullat id-deċiżjoni dwar falliment u tkun dahlet fis-sehħ deċiżjoni li tiċhađ ir-rikors għal falliment jew jekk il-proċedimenti ta' falliment jkun ntemmu permezz ta' sospensjoni wara li jkun għe ddikjarat falliment.

Jekk tkun għet ippreżentata talba għall-eskluzjoni ta' oġġett mill-proprietà tal-falliment kontra d-debitur fi proċediment ġudizzjarju li jkun beda qabel ma jkun għe ddikjarat falliment, il-qorti tisma' t-talba. F'dan il-każ, ir-riċevent f'falliment jista' jidhol fil-proċedimenti minflok id-debitur. Bħala l-konvenut it-trustee għandu d-drittijiet u l-obbligi tad-debitur. Jekk it-trustee ma jidholx fil-proċedimenti, fuq talba tar-rikorrent il-proċedimenti jistgħu jitkomplew.

Jekk il-pretensjoni ta' proprietà kontra d-debitur jew appell kontra strument amministrattiv maħruġ lid-debitur dwar pretensjoni finanzjarja fid-dritt pubbliku fi proċedimenti tal-qorti u deċiżjoni mogħtija f'dan il-qasam hija suġġetta għal appell, jista' jiġi ppreżentat appell mit-trustee f'isem tad-debitur wara li jkun għe ddikjarat il-falliment. Id-debitur jista' jippreżenta l-appell bil-kunsens tat-trustee. Id-debitur jista' jippreżenta appell kontra penali monetarja jew konfiska jew sostituzzjoni tagħhom fi proċedimenti kriminali, pretensjoni għal kumpens għad-dannu kkawżat minn reat kriminali jew impożizzjoni ta' multa fi proċedimenti ta' kontravvenzjoni irrispettivament mill-kunsens tat-trustee. Jekk strument amministrattiv kontra debitur ikun għe kkontestat fil-qorti, it-terminu perentorju għall-kontestazzjoni ta' dak l-istrument amministrattiv jiġi sospiż.

Persuna li jkollha pretensjoni għal manteniment kontra debitur li tkun saret dovuta wara li d-debitur għe ddikjarat fallut ma hijiex kreditur fil-proċedimenti ta' falliment fir-rigward ta' din il-pretensjoni u din il-pretensjoni ma tistax tiġi ppreżentata fi proċedimenti ta' falliment. Din il-pretensjoni tista' tiġi ppreżentata quddiem qorti u l-proċedimenti tal-qorti jistgħu jitmexxew matul proċedimenti ta' falliment.

Proċeduri ta' riorganizzazzjoni u proċeduri ta' ristrutturatur tad-dejn

Wara li jiġi ppreżentat rikors għal riorganizzazzjoni, il-qorti li tkun qed tisma' l-kawża tista', abbażi ta' rikors minn impriza u bl-approvazzjoni tal-konsulent tar-riorganizzazzjoni, li hija meħmuża mar-rikors, tissospendi l-proċediment ġudizzjarju li jinvolvi pretensjoni finanzjarja kontra l-impriza sakemm jiġi approvat il-pjan ta' riorganizzazzjoni jew jingħalqu l-proċedimenti ta' riorganizzazzjoni, hlief fil-każ ta' talba ppreżentata abbażi ta' relazzjoni ta' impjeg jew talba għall-ħlas ta' manteniment li dwarha ma tkunx għadha nqatgħet is-sentenza. Meta taċċetta rikors għal insolvenza ta' persuna fiżika, il-qorti tahtar Prattikant fdat, u wara dan il-qorti tista' tissospendi l-proċedimenti tal-qorti li jinvolvju pretensjoni finanzjarja kontra d-debitur li fir-rigward tiegħu tkun għadha ma ngħatat l-ebda sentenza. Il-qorti tista' tissospendi l-proċedimenti sad-dikjarazzjoni tal-falliment, sal-approvazzjoni tal-pjan ta' ristrutturatur jew sal-gheluq tal-proċedimenti.

9 Liema huma l-karatteristiċi ewlenin tal-parteeċipazzjoni tal-kredituri fil-proċedimenti ta' insolvenza?

Il-parteeċipazzjoni ta' kredituri fi proċedimenti ta' falliment

Il-kreditur jirrappreżenta l-pretensjoni tiegħu fil-proċediment ta' falliment. Il-kredituri huma meħtieġa jinnotifikaw lit-trustee dwar il-pretensjonijiet kollha tagħhom kontra d-debitur li kienu rriżultaw qabel għe ddikjarat il-falliment, irrispettivament mir-raġunijiet jew mid-dati ta' maturità għas-sodisfar tal-pretensjonijiet, mhux aktar tard minn xahrejn mid-data tal-pubblikazzjoni tal-avviż ta' falliment f'Ametikud Teadaanded. It-trustee għandu jiġi notifikat dwar pretensjoni permezz ta' rikors bil-miktub (prova ta' pretensjoni). Il-pretensjonijiet isiru bil-miktub. Wara li l-kredituri kollha jkun nnotifikaw lit-trustee bil-pretensjonijiet tagħhom, it-trustee jhejji lista preliminari ta' kredituri. Il-lista tiġi ppreżentata lil-kredituri sabiex jeżaminawha. Il-kredituri u d-debitur għandhom l-opportunità li jipprezentaw oġġezzjonijiet għall-pretensjonijiet tal-kredituri kollha. Jekk ikun hemm raġuni għal dan, it-trustee jeħtieġu wkoll jippreżenta l-oġġezzjonijiet tiegħu. Sussegwentement, il-kredituri li fir-rigward tal-pretensjonijiet tagħhom ġew ippreżentati oġġezzjonijiet jistgħu jesprimu l-opinjonijiet tagħhom mat-trustee. It-trustee jhejji lista finali ta' kredituri abbażi tal-pretensjonijiet, l-oġġezzjonijiet u l-opinjonijiet espressi dwarhom u jissottomettih quddiem il-qorti għal approvazzjoni. Id-drittijiet ta' garanzija jiġu difiżi flimkien mal-pretensjonijiet garantiti minnhom. Pretensjoni, il-klassifikazzjoni tagħha u d-dritt ta' garanzija li tassigura l-pretensjoni jitqiesu li jkun għew ammessi jekk la t-trustee u lanqas xi wiehed mill-kredituri ma joġġezzjona għalihom waqt il-laqgħa għad-difiża tal-pretensjonijiet u l-qorti tapprova l-lista tal-kredituri. Pretensjoni li tkun għet aċċettata jew il-klassifikazzjoni tagħha ma tistax tiġi kkontestata sussegwentement.

Minbarra l-fatt li kull kreditur jirrappreżenta l-pretensjoni tiegħu u d-difiża tagħha, il-kredituri jipparteċipaw ukoll fit-tmexxija tal-proċediment ta' falliment permezz tal-laqgħa ġenerali tal-kredituri. Laqgħa ġenerali tal-kredituri hija kompetenti sabiex fiha jiġi approvat it-trustee u jiġi elett kumitat dwar il-falliment, tittieħed deċiżjoni dwar il-kontinwazzjoni jew ix-xoljiment tal-intrapriża tad-debitur, tittieħed deċiżjoni dwar ix-xoljiment tad-debitur jekk id-debitur ikun persuna ġuridika, tittieħed deċiżjoni dwar il-limitu previst mil-liġi dwar kwistjonijiet relatati mal-bejgħ tal-patrimonju tal-falliment, jiġu riżolti lmenti li jkun tressqu kontra

I-attivitajiet tat-trustee, tittiehed deċiżjoni dwar ir-rimunerazzjoni tal-membri tal-kumitat dwar il-falliment u jiġu riżolti kwistjonijiet oħra li huma fil-kompetenza tal-laqgħa ġenerali tal-kredituri skont il-liġi. Jekk laqgħa ġenerali tal-kredituri tiddeċiedi li taħtar kumitat dwar il-falliment, huwa d-dmir ta' dan tal-aħħar, fost affarijiet oħra, li jipproteġi l-interessi tal-kredituri kollha fil-proċediment ta' falliment.

Il-parteeċipazzjoni ta' kredituri fi proċedimenti ta' riorganizzazzjoni

Il-konsulent tar-riorganizzazzjoni jinnotifika minnufih lill-kredituri dwar il-ftuħ ta' proċediment ta' riorganizzazzjoni u dwar id-daqs tal-pretensjonijiet li jkollhom kontra l-impriza skont il-lista tad-djun. Għal dan il-għan, il-konsulent jippreżenta avvizz ta' riorganizzazzjoni lill-kredituri. Jekk kreditur li l-pretensjoni tiegħu tkun intalbet li tiġi riorganizzata taħt pjan ta' riorganizzazzjoni ma jaqbilx mal-informazzjoni fl-avviż ta' riorganizzazzjoni, il-kreditur għandu, fit-terminu perentorju stabbilit fl-avviż ta' riorganizzazzjoni, jippreżenta rikors bil-miktub lill-konsulent tar-riorganizzazzjoni li jstabbilixxi f'liema rigward ma jaqbilx mal-pretensjoni fl-avviż ta' riorganizzazzjoni u jippreżenta evidenza bħala prova ta' dawn iċ-ċirkostanzi. Jekk ir-rikors ma jiġix ippreżentat sad-data dovuta, il-kreditur jitqies li jkun qabel mad-daqs tal-pretensjoni. Il-konsulent ta' riorganizzazzjoni għandu jivverifika jekk pretensjoni tal-kreditur li ma qablix mal-pretensjoni hijiex legali u jevalwa jekk il-pretensjoni li għandha tiġi ristrutturata hijiex provata, u jinforma lill-qorti bi kwalunkwe pretensjoni li ma teżistix attwalment, li d-daqs tagħha ma huwiex ċar jew fil-każ li fiha ma tistax tiġi evalwata jekk il-pretensjoni hijiex legali jew provata. Jekk il-konsulent tar-riorganizzazzjoni ma jaqbilx ma' allegazzjoni li tkun saret fir-rikors tal-kreditur, għandu fil-pront jippreżenta r-rikors flimkien ma' evidenza lill-qorti u jissostanzja għaliex ma jaqbilx mal-informazzjoni fir-rikors. Il-konsulent tar-riorganizzazzjoni għandu jiġġustifika l-allegazzjonijiet tiegħu. Fuq il-bażi tal-allegazzjonijiet u tal-provi mressqa, il-qorti tiddeċiedi dwar id-daqs tal-pretensjoni prinċipali u dwar il-pretensjoni ta' kollaterali tal-kreditur u dwar l-eżistenza u l-kamp ta' applikazzjoni tal-garanzija.

Il-parteeċipazzjoni ta' kredituri fi proċedimenti ta' ristrutturar

Proċeduri ta' ristrutturar tad-dejn jikkonċernaw il-kredituri li l-pretensjonijiet tagħhom kontra d-debitur ikunu saru dovuti saż-żmien meta jitressaq rikors għal ristrutturar tad-dejn. Obbligi li jirriżultaw minn kuntratt kontinwu li jinholqu jew li jiġu dovuti wara li jiġi ppreżentat rikors għal ristrutturar tad-dejn jistgħu jiġu ristrutturati taħt certi kundizzjonijiet.

Wara li jkun ġie ppreparat il-pjan ta' ristrutturar u qabel ma jiġi sottomess quddiem il-qorti, il-prattikant fdat jibagħtu malajr flimkien mar-rikors, il-lista tal-assi u d-djun tad-debitur u annessi oħra lill-kredituri speċifikati fil-pjan ta' ristrutturar li fir-rigward tagħhom ikun intalab li l-pretensjonijiet tagħhom jiġu ristrutturati. Meta jagħti pjan ta' ristrutturar, il-prattikant fdat jagħti lill-kreditur terminu ta' mill-inqas ġimgħatejn, iżda ta' mhux aktar minn erba' ġimgħat, wara li jkun irċieva l-pjan ta' ristrutturar sabiex jesprimi opinjoni lill-prattikant fdat. Il-kreditur għandu jesprimi opinjoni dwar jekk il-kreditur jaqbilx mal-informazzjoni tad-debitur dwar il-pretensjoni u l-garanzija, il-kalkolu tad-dejn min-naħa tad-debitur u r-ristrutturar tad-dejn bil-mod miżgħir mid-debitur. Jekk il-kreditur ma jaqbilx mar-ristrutturar tad-dejn bil-mod miżgħir mid-debitur, il-kreditur għandu jindika jekk jaqbilx li d-dejn jiġi ristrutturat b'xi mod ieħor. Il-prattikant fdat jirreferi wkoll għall-konsegwenzi ta' nuqqas li tiġi espressa opinjoni. Il-prattikant fdat jibgħat l-opinjonijiet tal-kredituri flimkien mal-pjan ta' ristrutturar lill-qorti.

Jekk il-kreditur li fir-rigward tiegħu jkun intalab li l-pretensjoni tiegħu tiġi ristrutturata ma jaqbilx mad-daqs tal-pretensjoni u informazzjoni oħra mogħtija fil-lista ta' djun, il-kreditur jissottometti, fit-terminu stabbilit, lill-prattikant fdat rikors li fih jistabbilixxi ċ-ċirkostanzi li ma jaqbilx magħhom fil-lista ta' djun u jressaq provi għall-oġġezzjonijiet tiegħu. Jekk sad-data dovuta ma jiġi ppreżentat l-ebda rikors, il-kreditur jitqies li jkun qabel mad-daqs tal-pretensjoni. Jekk il-prattikant fdat ma jaqbilx ma' oġġezzjoni li tkun saret fir-rikors tal-kreditur, huwa għandu jissottometti flimkien mal-pjan ta' ristrutturar, ir-rikors bi provi lill-qorti u jissostanzja għaliex ma jaqbilx mal-informazzjoni fir-rikors. Flimkien mal-pjan ta' ristrutturar, il-prattikant fdat għandu jissottometti wkoll lill-qorti l-opinjonijiet, il-petizzjonijiet u l-evidenza sottomessa mill-kredituri. Fuq il-bażi tal-allegazzjonijiet u tal-provi sottomessi, il-qorti tiddeċiedi dwar id-daqs tal-pretensjoni prinċipali u dwar il-pretensjoni ta' kollateral tal-kreditur u dwar l-eżistenza tal-garanzija meta tapprova l-pjan. Fejn neċessarju, il-qorti tisma' lid-debitur u lill-kreditur affettwat minn qabel. Il-qorti tista' tirrifjuta li tiddetermina d-daqs tal-pretensjoni tal-kreditur jew li tiddetermina biss parzjalment, meta l-pretensjoni li jintalab li tiġi ristrutturata ma teżistix attwalment, id-daqs tagħha ma jkunx ċar jew ma jkunx possibbli li jiġi evalwat b'mod raġonevoli jekk il-pretensjoni hijiex legali jew provata. Wara li l-pjan ta' ristrutturar ikun ġie approvat, il-konsegwenzi legali preskritti fih jibdwu japplikaw għad-debitur u għall-persuna li d-drittijiet tagħha jkunu affettwati mill-pjan ta' ristrutturar.

Il-parteeċipazzjoni tal-kredituri fi proċedimenti għall-ħelsien mill-obbligi

Jekk jinfetħu proċedimenti għall-ħelsien mill-obbligi, dan isir fl-istess ħin mad-dikjarazzjoni tal-falliment. Diment li jkomplu l-proċedimenti ta' falliment, il-kredituri jippartecipaw fil-proċedimenti f'konformità mad-dispożizzjonijiet dwar il-proċedimenti ta' falliment. Jekk il-proċedimenti ta' falliment jingħalqu u l-proċedimenti għall-ħelsien mill-obbligi jkomplu wara, il-kredituri li pprezentaw il-pretensjonijiet tagħhom fil-proċedimenti ta' falliment u li l-pretensjoni tagħhom jew parti minnha ma tkunx giet issodisfata għandhom id-dritt li jirċievu pagamenti matul il-perjodu tal-ħelsien mill-obbligi.

Matul il-proċedimenti għall-ħelsien ta' debitur mill-obbligi tiegħu, il-kredituri fil-proċedimenti ta' falliment, inklużi l-kredituri fi proċedimenti ta' falliment li ma pprezentawx il-pretensjonijiet tagħhom matul il-proċedimenti ta' falliment, ma jistgħux jagħmlu pretensjonijiet għall-ħlas fuq l-assi tad-debitur. Il-kredituri li l-pretensjonijiet tagħhom kontra d-debitur originaw wara li jkun ġie ddikjarat il-falliment ma jistgħux, matul il-proċedimenti għall-ħelsien tad-debitur mill-obbligi tiegħu, jagħmlu pretensjonijiet għall-ħlas fuq l-ammonti ta' flus li għandhom jiġu ttrasferiti lill-prattikant fdat.

10 B'liema mod jista' l-prattikant tal-insolvenza juża jew jiddisponi minn assi tal-patrimonju?

L-assi tad-debitur isiru l-proprietà tal-falliment abbażi ta' deċiżjoni dwar falliment u jintużaw bħala assi maħsuba biex jiġu sodisfatti l-pretensjonijiet tal-kredituri u sabiex jitwettaq il-proċediment ta' falliment. Il-proprietà tal-falliment tfisser l-assi tad-debitur fil-mument li fih jiġi ddikjarat falliment, kif ukoll assi li jkunu ntalbu lura jew li ġew irkuprati u assi akkwistati mid-debitur matul il-proċediment ta' falliment. L-assi tad-debitur li dwarhom, skont il-liġi, ma tista' ssir ebda talba għall-ħlas ma jiġux inklużi fil-proprietà tal-falliment.

Meta jiġi ddikjarat falliment, id-dritt tad-debitur li jamministra u li jiddisponi mill-proprietà tal-falliment jiġi ttrasferit lir-riċevent f'falliment. Wara li jiġi ddikjarat il-falliment, kwalunkwe disponiment mid-debitur fir-rigward ta' oġġetti li jagħmlu parti mill-proprietà tal-falliment huwa null u bla effett. Qabel jiġi ddikjarat falliment, il-qorti tista' tipprojbixxi lil debitur milli jiddisponi minn assi jew minn sehem tal-assi mingħajr il-kunsens tat-trustee interim.

It-trustee għandu jiehu pussess tal-assi tad-debitur u jibda l-amministrazzjoni tal-proprietà tal-falliment mingħajr dewmien wara li tinhareġ deċiżjoni dwar falliment. It-trustee għandu jitlob lura l-assi tad-debitur li jkunu fil-pussess ta' parti terza għall-proprietà tal-falliment, sakemm ma jiġix previst mod ieħor mill-liġi. L-amministrazzjoni ta' proprietà tal-falliment tinkludi l-eżekuzzjoni ta' atti bil-proprietà tal-falliment li huma meħtieġa għall-preservazzjoni tal-proprietà tal-falliment u għall-eżekuzzjoni tal-proċediment ta' falliment, kif ukoll il-ġestjoni tal-attivitàjiet tad-debitur jekk id-debitur ikun persuna ġuridika jew l-organizzazzjoni tal-attivitàjiet tan-negozju tad-debitur jekk id-debitur ikun jaħdem għal rasu. Fil-proċediment ta' falliment ta' debitur li jkun persuna ġuridika, it-trustee għandu tali drittijiet u obbligi tal-bord maniġerjali jew tal-korp li jissostitwixxi l-bord maniġerjali tal-persuna ġuridika li ma jmorru kontra l-għan tal-proċediment ta' falliment. Ir-responsabbiltà tat-trustee hija uguali għar-responsabbiltà ta' membru ta' korp maniġerjali.

It-trustee jista' jikkonkludi tranżazzjoni bil-proprietà tal-falliment fi flus unikament bil-permess tal-qorti. It-trustee ma jagħmel ebda pagament lill-kredituri fi flus abbażi tal-proporzjon tad-distribuzzjoni. It-trustee jista' jikkonkludi tranżazzjonijiet ta' rilevanza partikolari għall-proċediment ta' falliment unikament bil-kunsens tal-kumitat dwar il-falliment. It-tranżazzjonijiet ta' rilevanza partikolari huma, qabel kollox, self u, fil-każ ta' intrapriża li tkun inkluża fil-proprietà tal-falliment, it-tranżazzjonijiet kollha li jmorru lil hinn mill-kamp ta' applikazzjoni tal-attivitàjiet regolari ta' negozju tal-intrapriża. It-trustee ma jista' jikkonkludi ebda tranżazzjoni miegħu nnifsu jew ma' persuni relatati miegħu fir-rigward ta' jew f'isem il-proprietà tal-falliment jew jikkonkludi xi tranżazzjoni oħra ta' natura simili jew li tinvolvi kunflitt ta' interessi jew jitlob kumpens għall-ispejjeż imġarrba fi tranżazzjonijiet bħal dawn.

It-trustee jista' jibda l-bejgħ tal-proprjetà tal-falliment wara l-ewwel laqgħa ġenerali tal-kredituri, hliet jekk il-kredituri jkun ddeċidew mod ieħor waqt il-laqgħa. Jekk id-debitur ikun appella kontra d-deċiżjoni dwar il-falliment, l-assi tad-debitur ma jistgħux jinbiegħu mingħajr il-kunsens tad-debitur qabel jinstema l-appell ipprezentat quddiem il-qorti distrettwali. Dawn ir-restrizzjonijiet ma japplikawx għall-bejgħ ta' assi li jiġihassru malajr hafna, li jonqsu malajr fil-valur jew li l-hżin jew il-preservazzjoni tagħhom hija eċċessivament għalja. Jekk l-attivitàjiet tal-intrapriża tad-debitur ikompli, l-assi ma jistgħux jinbiegħu jekk dan ifixkel it-tkomplija tal-attivitàjiet tal-intrapriża. Jekk tiġi pprezentata proposta għal kompożizzjoni, l-assi ma jistgħux jinbiegħu qabel issir il-kompożizzjoni, sakemm il-laqgħa ġenerali tal-kredituri ma tiddeċidix li jistgħu jinbiegħu, irrispettivament mill-proposta għal kompożizzjoni. Il-proprjetà tal-falliment tinbiegħ b'irkant skont il-proċedura prevista fil-Kodiċi ta' Proċedura ta' Infurzar.

11 Liema talbiet għandhom jiġu pprezentati kontra l-patrimonju tal-insolvenza tad-debitur u kif għandhom jiġu ttrattati t-talbiet li jsiru wara l-ftuħ tal-proċedimenti ta' insolvenza?

Il-pretensjonijiet li għandhom jiġu pprezentati kontra l-proprjetà tal-falliment tad-debitur

Il-pretensjonijiet kollha li rriżultaw kontra d-debitur qabel ikun ġie ddiċjarat il-falliment għandhom jiġu pprezentati kontra l-proprjetà tal-falliment tad-debitur, irrispettivament mir-raġunijiet jew mid-dati ta' maturità għas-sodisfar tal-pretensjonijiet. Meta jiġi ddiċjarat falliment, il-pretensjonijiet kollha tal-kredituri kontra d-debitur jitqiesu li jkun ġew dovuti, sakemm ma jiġix previst mod ieħor mil-liġi. Jekk kreditur ikun ressaq pretensjoni korrispondenti mal-qorti iżda ma tkun għadha tliegħet l-ebda deċiżjoni ġudizzjarja, il-qorti tissospendi l-proċedura dwar l-azzjoni u l-kreditur għandu jipprezenta l-pretensjoni lir-riċevent f'falliment. Jekk kreditur ikun ipprezenta pretensjoni quddiem il-qorti u l-qorti tkun ħarġet sentenza li tkun daħlet fis-seħħ, il-kreditur għandu jipprezenta wkoll il-pretensjoni tiegħu lir-riċevent f'falliment, iżda tali pretensjoni titqies li tkun ġiet difiża. Jekk id-debitur seta' kkontestata d-deċiżjoni ġudizzjarja, ir-riċevent f'falliment jista' jagħmel dan.

L-indirizzar ta' pretensjonijiet li jirriżultaw wara l-ftuħ ta' proċedimenti ta' falliment

Wara li jiġi ddiċjarat falliment, il-kredituri fil-proċediment ta' falliment jistgħu jipprezentaw biss il-pretensjonijiet tagħhom kontra d-debitur skont il-proċedura prevista fl-Att dwar il-Fallimenti. Il-pretensjonijiet jistgħu jiġu pprezentati biss lir-riċevent f'falliment u jistgħu jiġi pprezentati biss dawk il-pretensjonijiet li kienu rriżultaw qabel ġie ddiċjarat il-falliment. Il-pretensjonijiet li jirriżultaw wara li jkun ġie ddiċjarat il-falliment ma jistgħux jiġu pprezentati qabel jingħalaq il-proċediment ta' falliment. Għandu jittiehed kont tal-fatt li, fil-każ ta' persuni ġuridiċi, f'hafna każijiet l-għeluq ta' proċedimenti ta' falliment jinvolvi l-likwidazzjoni tal-persuna ġuridika, u bħala riżultat ma jkun hemm l-ebda persuna li kontrihha jistgħu jiġu pprezentati l-pretensjonijiet wara l-proċediment ta' falliment. Għalhekk, hemm bżonn li tingħata attenzjoni u li jitqies dak ir-riskju meta jiġu konklużi tranżazzjonijiet ma' persuna ġuridika li tkun falluta. Pretensjonijiet kontra persuna fiżika li toriġina matul il-proċedura ta' falliment jistgħu jiġu pprezentati wara l-proċedimenti ta' falliment skont il-proċedura normali, iżda din hija suġġetta għal ċerti restrizzjonijiet jekk ikun qegħdin jitmexxew ukoll proċedimenti għall-ħelsien tad-debitur li jkun persuna fiżika mill-obbligi tiegħu. L-obbligi ta' kumpens għal danni kkawżati matul proċediment ta' falliment minħabba l-azzjoni illegali ta' debitur li jkun persuna ġuridika huma obbligi konsolidati, u għalhekk id-debitur jista' jkun meħtieġ jeżegwihom matul il-proċediment ta' falliment skont il-proċedura ġenerali. Sabiex jiġu eżegwiti l-obbligi tista' titwettag ukoll proċedura ta' infurzar fir-rigward tal-proprjetà tal-falliment.

Huwa possibbli wkoll li tinqala' sitwazzjoni fejn wara li jiġi ddiċjarat falliment, id-debitur jiddisponi minn oġġett li jkun jappartjeni għall-proprjetà tal-falliment. Tali disponiment ikun null u bla effett peress li, meta jkun ġie ddiċjarat il-falliment, id-dritt ta' amministrazzjoni u ta' disponiment tal-assi jiġi ttrasferit lir-riċevent f'falliment. Jekk madanakollu jkun hemm disponiment mid-debitur, l-assi ttrasferiti mill-parti l-oħra abbażi tad-disponiment jiġu ritornati lill-parti jekk l-assi jkun bagħu fil-proprjetà tal-falliment, jew jingħata kumpens jekk il-proprjetà tal-falliment tkun żdiedet bħala riżultat tat-ttrasferiment. Jekk id-debitur ikun iddispona mill-oġġett fil-jum li fih ikun ġie ddiċjarat il-falliment, huwa preżunt li d-disponiment ikun sar wara li jkun ġie ddiċjarat il-falliment. Jekk id-debitur ikun iddispona mill-pretensjonijiet futuri tiegħu qabel id-dikjarazzjoni ta' falliment, id-disponiment isir null u bla effett meta jiġi ddiċjarat falliment fir-rigward tal-pretensjonijiet li jkun originaw wara d-dikjarazzjoni ta' falliment. Id-debitur li huwa persuna fiżika jista' jiddisponi mill-proprjetà tal-falliment bil-kunsens tat-trustee. Kwalunkwe disponiment mingħajr il-kunsens tat-trustee huwa null u bla effett.

L-indirizzar ta' pretensjonijiet li jirriżultaw wara l-ftuħ ta' proċedimenti ta' riorganizzazzjoni u ta' proċedimenti ta' ristrutturar tad-dejn

Matul it-terminu ta' validità ta' pjan ta' riorganizzazzjoni, ma jista' jiġi pprezentat ebda att promotur abbażi ta' pretensjoni li għaliha japplika l-pjan ta' riorganizzazzjoni. Atti promoturi jistgħu jiġu pprezentati dwar pretensjonijiet oħra. Matul it-terminu ta' validità ta' pjan ta' ristrutturar, fi proċedimenti dwar rikors ma jista' jiġi pprezentat ebda att promotur jew rikors abbażi ta' pretensjoni li għaliha japplika l-pjan ta' ristrutturar. Atti promoturi jistgħu jiġu pprezentati dwar pretensjonijiet oħra. L-approvazzjoni ta' pjan ta' ristrutturar ma tillimitax id-dritt tal-kreditur sabiex fil-proċediment ġudizzjarju jikkontesta l-pretensjonijiet li ma jkunux ġew milqugħa fil-pjan ta' ristrutturar. Fi proċediment ġudizzjarju kreditur jista' jikkontesta wkoll id-daqs tal-pretensjoni sal-limitu tas-sehem li ma jkunx ġie aċċettat.

Il-prezentata ta' rikors għal riorganizzazzjoni jew ta' rikors għal ristrutturar tad-dejn minn debitur tissospendi l-perjodu ta' limitazzjoni fir-rigward ta' pretensjonijiet kontra d-debitur. Wara li jiġi pprezentat rikors għal riorganizzazzjoni, il-qorti li tkun qed tisma' l-kwistjoni tista', abbażi ta' rikors minn impriża u bl-approvazzjoni tal-konsulent tar-riorganizzazzjoni, li tiġi annessa mar-rikors, tissospendi l-proċedura tal-qorti li tinvolvi pretensjoni finanzjarja kontra l-impriża sakemm jiġi approvat il-pjan ta' riorganizzazzjoni jew jingħalqu l-proċedimenti ta' riorganizzazzjoni, hliet fil-każ ta' talba pprezentata abbażi ta' relazzjoni ta' impjieg li dwarha ma tkunx għadha nqatgħet is-sentenza. Meta taċċetta rikors għal ristrutturar tad-dejn, il-qorti tissospendi l-proċedura tal-qorti li tinvolvi pretensjoni finanzjarja kontra d-debitur li dwarha ma tkunx għadha nqatgħet is-sentenza sakemm jiġi approvat il-pjan ta' ristrutturar jew jingħalqu il-proċedimenti.

Pjan ta' riorganizzazzjoni ma jehlisx lil persuna li tkun responsabbli *in solidum* għall-eżekuzzjoni ta' obbligu ta' impriża mill-eżekuzzjoni tal-obbligu ta' dik il-persuna. Il-pjan ta' ristrutturar ma jehlisx lil persuna li tkun responsabbli *in solidum* għall-eżekuzzjoni tal-obbligu tad-debitur mill-eżekuzzjoni tal-obbligu ta' dik il-persuna.

12 Liema huma r-regoli li jirregolaw il-prezentata, il-verifika u l-ammissjoni tat-talbiet?

Ir-regoli dwar il-prezentata, il-verifika u l-ammissjoni ta' pretensjonijiet fi proċedimenti ta' falliment

Il-kredituri huma meħtieġa jinnotifikaw lit-trustee dwar il-pretensjonijiet kollha tagħhom kontra d-debitur li kienu rriżultaw qabel ġie ddiċjarat il-falliment, irrispettivament mir-raġunijiet jew mid-dati ta' maturità għas-sodisfar tal-pretensjonijiet, mhux aktar tard minn xahrejn mid-data tal-pubblikazzjoni tal-avviż ta' falliment f'Ametlikud Teadaanded. Meta jiġi ddiċjarat falliment, il-pretensjonijiet kollha tal-kredituri kontra d-debitur jitqiesu li jkun ġew dovuti. It-trustee għandu jiġi nnotifikat dwar pretensjoni permezz ta' rikors bil-miktub (prova ta' pretensjoni). Il-prova tal-pretensjoni tistabbilixxi l-kontenut, il-bażi u d-daqs tal-pretensjoni u dwar jekk il-pretensjoni tkunx assicurata permezz ta' rahan. Id-dokumenti li jagħtu evidenza taċ-ċirkostanzi msemmija fil-prova tal-pretensjoni jiġu mehmuża magħha.

Il-pretensjonijiet jiġu difiżi fi proċedimenti bil-miktub. Id-drittijiet ta' garanzija jiġu difiżi flimkien mal-pretensjonijiet garantiti minnhom. It-trustee jhejji lista preliminarja ta' kredituri abbażi tal-provi tal-pretensjonijiet sottomessa. Il-kredituri kollha u d-debitur jistgħu jipprezentaw oġġezzjonijiet għall-pretensjonijiet tad-debitur. It-trustee jhejtiegħu wkoll jipprezenta oġġezzjonijiet fejn ikun neċessarju. Sussegwentement, il-kredituri li rċewew oġġezzjoni jingħataw opportunità li jesprimu l-opinjoni tagħhom dwar l-oġġezzjoni. It-trustee jhejji lista finali ta' kredituri abbażi tal-provi tal-pretensjoni, oġġezzjonijiet u opinjonijiet sottomessi u jissottomettiha lill-qorti għall-approvazzjoni.

Meta tapprova l-lista ta' kredituri, il-qorti tagħti deċiżjoni fuq il-mertu tal-oġġezzjonijiet sottomessi, l-opinjoni, it-talbiet u l-petizzjonijiet inklużi mal-lista, tiddetermina d-daqsijiet, il-klassifikazzjonijiet u l-proporzjonijiet ta' distribuzzjoni tal-pretensjonijiet, u tapprova l-lista ta' kredituri permezz ta' deċiżjoni tal-qorti. Pretensjoni, il-klassifikazzjoni tagħha u d-dritt ta' garanzija li tassigura l-pretensjoni jitqiesu li jkunu ġew ammessi jekk la t-trustee u lanqas xi wiehed mill-kredituri ma joġġezzjona għalihom jew jekk it-trustee jew il-kreditur li pprezenta oġġezzjoni jirrinunzja għal dik l-oġġezzjoni. Sabiex tiġi rinunzjata oġġezzjoni, irid jiġi ppreżentat rikors lill-qorti.

Dawn li ġejjin huma meqjusa li huma ammessi mingħajr difiża:

pretensjonijiet issodisfatti permezz ta' deċiżjoni ġudizzjarja li dahlet fis-sehħ jew permezz ta' deċiżjoni ta' tribunal tal-arbitraġġ li hija titolu eżekuttiv skont l-Artikolu 2(1)(6) jew (61) tal-Kodiċi tal-Proċedura ta' Eżekuzzjoni;

drittijiet ta' sigurtà ammessi permezz ta' deċiżjoni ġudizzjarja li dahlet fis-sehħ jew permezz ta' deċiżjoni ta' tribunal tal-arbitraġġ li hija titolu eżekuttiv skont l-Artikolu 2(1)(6) jew (61) tal-Kodiċi tal-Proċedura ta' Eżekuzzjoni jew drittijiet tas-sigurtà irregistrati fir-reġistru tal-artijiet, ir-reġistru tal-bastimenti, ir-reġistru tar-riental kummerċjali jew ir-reġistru tal-garanziji;

pretensjonijiet issodisfatti permezz ta' deċiżjonijiet u ordnijiet tal-Qorti Unifikata tal-Privattivi li dahlu fis-sehħ u huma speċifikati fl-Artikolu 82 tal-Ftehim dwar il-Qorti Unifikata tal-Privattivi (ĠU C 175, 20.6.2013, p. 1);

pretensjonijiet sodisfatti permezz ta' deċiżjonijiet tal-qorti ta' stati barranin, li huma ddikjarati eżegwibbli jew suġġetti għal eżekuzzjoni mingħajr rikonossiment fl-Estonja;

pretensjonijiet għall-eżekuzzjoni ta' obbligi finanzjarji fid-dritt pubbliku li joriġinaw minn strument amministrattiv imsemmi fl-Artikolu 2(1) tal-Kodiċi tal-Proċedura ta' Eżekuzzjoni jekk it-terminu sabiex jiġi kkontestat l-istrument amministrattiv ikun skada qabel id-dikjarazzjoni tal-falliment, u anke fil-każ li tali pretendiment joriġinaw minn dokument uffiċjali ta' Stat barrani li huwa ddikjarat eżegwibbli jew suġġett għal eżekuzzjoni mingħajr rikonossiment fl-Estonja. Lista ta' kredituri li għandha tiġi approvata bis-sentenza tal-qorti tistabbilixxi:

l-isem tal-kreditur;

il-kodiċi tar-reġistru jew il-kodiċi ta' identifikazzjoni personali tal-kreditur;

id-daqs tal-pretensjoni ammessa tal-kreditur;

il-klassifikazzjoni tal-pretensjoni ammessa u l-proporzjon tad-distribuzzjoni;

jekk il-pretensjoni hijiex żgurata minn dritt ta' garanzija;

jekk il-pretensjoni hijiex obligazzjoni *in solidum* jew pretensjoni li toriġina minn tranżazzjoni kundizzjonali jew strument amministrattiv b'kundizzjoni sekondarja;

jekk il-pretensjoni hijiex suġġetta għal oġġezzjoni mid-debitur.

Ir-regoli dwar il-preżentata, il-verifika u l-ammissjoni ta' pretendiment ta' riorganizzazzjoni u fi proċedimenti ta' ristrutturar tad-dejn

Fi proċediment ta' riorganizzazzjoni, id-debitur jipprezenta lista ta' djun li fiha jistabbilixxi l-pretensjonijiet kollha kontrih kif ukoll il-kredituri korrispondenti.

Għalhekk, il-kredituri nfushom ma jipprezentaw ebda pretendiment. Il-kreditur li l-pretensjoni tiegħu tkun intalbet li tiġi riorganizzata taħt pjan ta' riorganizzazzjoni u li ma jaqbilx mad-daqs tal-pretensjoni tiegħu fil-proċediment ta' riorganizzazzjoni jista' jipprezenta rikors bil-miktub lill-konsulent tar-riorganizzazzjoni li jistabbilixxi f'lema rigward ma jaqbilx mal-pretensjoni fl-avviż ta' riorganizzazzjoni u jipprezenta evidenza bħala prova ta' dawn iċ-ċirkostanzi. Jekk ir-rikors ma jiġix ippreżentat sad-data dovuta, il-kreditur jitqies li jkun qabel mad-daqs tal-pretensjoni. Id-debitur jista' joġġezzjona għall-argumenti mressqa mill-kreditur, iżda d-debitur għandu jissostanzja l-pożizzjonijiet tiegħu. Fuq il-bażi tal-allegazzjonijiet u tal-provi mressqa, il-qorti tiddeċiedi dwar id-daqs tal-pretensjoni prinċipali u dwar il-pretensjoni ta' kollaterali tal-kreditur u dwar l-eżistenza u l-kamp ta' applikazzjoni tal-garanzija.

Fil-proċedimenti ta' ristrutturar tad-dejn, id-debitur jipprovi f'arsa ġenerali lejn id-djun tiegħu f'rikors u prattikant fdat iħejji lista ddetalljata tad-djun. Pjan ta' ristrutturar tad-dejn jindika l-obbligi li għandhom jiġu ristrutturati u l-mod ta' ristrutturar mitlub mid-debitur. Bl-istess mod bħal fil-każ ta' proċediment ta' riorganizzazzjoni, il-kredituri nfushom ma jipprezentaw ebda pretendiment. Jekk il-kreditur li l-pretensjoni tiegħu tkun intalbet li tiġi ristrutturata ma jaqbilx mal-informazzjoni mogħtija mid-debitur fil-lista tad-djun, il-kreditur għandu jinnotifika lill-qorti jew, jekk jiġi stabbilit mill-qorti, lill-konsulent fit-terminu perentorju stabbilit mill-qorti f'lema rigward ma jaqbilx mal-pretensjoni u jipprezenta evidenza bħala prova ta' dawn iċ-ċirkostanzi. Jekk ir-rikors ma jiġix ippreżentat sad-data dovuta, il-kreditur jitqies li jkun qabel mad-daqs tal-pretensjoni. Jekk id-debitur jew il-prattikant fdat ma jaqbilx ma' allegazzjoni li tkun saret fir-rikors tal-kreditur, għandhom jipprezentaw ir-rikors flimkien ma' provi lill-qorti u jissostanzjaw għaliex ma jaqblux mal-informazzjoni fir-rikors. Fuq il-bażi tal-allegazzjonijiet u tal-provi mressqa, il-qorti tiddeċiedi dwar id-daqs tal-pretensjoni prinċipali u dwar il-pretensjoni ta' kollateral tal-kreditur u dwar l-eżistenza tal-garanzija.

13 Liema huma r-regoli li jirregolaw it-tqassim tal-assi wara tmiem il-proċedimenti? Kif jiġu kklassifikati t-talbiet u d-drittijiet tal-kredituri?

Il-prinċipju applikabbli huwa li l-kredituri kollha jiġu trattati bl-istess mod. Madankollu, japplikaw ċerti eċċezzjonijiet li jipprovdu lil xi kredituri bi dritt preferenzjali.

Qabel jithallsu flus abbażi ta' proporzjonijiet ta' distribuzzjoni, il-ħlasijiet relatati mal-proċediment ta' falliment jsiru mill-proprietà tal-falliment fl-ordni li ġejja: pretendiment li jirriżultaw mill-konsegwenzi tal-esklużjoni jew tal-irkupru ta' assi;

manteniment pagabbli lid-debitur u lid-dipendenti tiegħu;

fi proċedura ta' falliment dwar il-patrimonju, l-ispejjeż imsemmija fl-Artikolu 142(1)(1) tal-Att dwar il-Liġi tas-Suċċessjoni ;

obbligi kkonsolidati;

il-kostijiet u l-ispejjeż sostnuti waqt il-proċedimenti ta' falliment.

Wara li jkunu saru dawn il-pagamenti, il-pretensjonijiet tal-kredituri jiġu sodisfatti fl-ordni li ġejja:

pretensjonijiet milqugħa garantiti b'riental;

pretensjonijiet oħra milqugħa li kienu ġew ippreżentati matul it-terminu perentorju stabbilit;

pretensjonijiet oħra li ma kinux ippreżentati fit-terminu stabbilit; iżda li ġew ammessi;

fi proċedimenti ta' falliment li jirrigwardaw patrimonju, il-pretensjonijiet imsemmija fl-Artikolu 142(1)(3) tal-Att dwar il-Liġi tas-Suċċessjoni u l-pretensjonijiet għal proporzjonijiet obligatorji.

Jekk il-kuntratt jippreskrivi li l-pretensjoni tal-kreditur għandha tiġi sodisfatta fi klassifikazzjoni iktar baxxa minn dik indikata hawn fuq, il-pretensjoni tiġi ssodisfatta fil-klassifikazzjoni preskritta fil-kuntratt. Dan ifisser li jistgħu jittieħdu inkunsiderazzjoni obbligi ta' subordinazzjoni volontarja.

Ir-responsabbiltà ta' parti terza għall-obbligi tad-debitur hija possibbli fil-każ ta' debitori in solidum. F'dan il-każ, id-debitur in solidum huwa responsabbli għall-kreditur, irrispettivament mill-insolvenza tad-debitur. Jekk debitur in solidum iħallas is-sehem tad-dejn li l-kreditur ikun ipprezenta wkoll kontra d-debitur, dak is-sehem jiġi dedott mill-pretensjoni.

Huwa possibbli wkoll li l-obbligu tad-debitur jiġi ttrasferit lil parti terza abbażi tal-liġi. Jekk impjegatur ikun sar insolventi, jiġifieri l-impjegatur ikun ġie ddikjarat fallut jew il-proċediment ta' falliment ikun intemm f'suspensjoni, l-impjegat jiġi kkompensat għal kull rimunerazzjoni li ma tkunx ingħatat qabel l-impjegatur

ikun għe ddikjarat insolventi, kwalunkwe leave imħallas li ma jkunx ingħata qabel l-impjegatur ikun għe ddikjarat insolventi u kwalunkwe benefiċċju li ma jkunx ingħata qabel ikun għe kkanċellat il-kuntratt ta' impjeg qabel jew wara l-impjegatur ikun għe ddikjarat insolventi. Jekk impjegatur ikun insolventi, il-kreditur fi proċediment ta' falliment fir-rigward tal-primjums tal-assigurazzjoni tal-qgħad li ma jkunx ingħataw sad-data dovuta huwa l-istat.

Fi proċediment ta' riorganizzazzjoni u fi proċediment ta' ristrutturar tad-dejn, mhuwiex possibbli li tiġi diskussa l-proprietà tal-falliment, u l-pretensjonijiet jiġu sodisfatti skont il-pjan ta' riorganizzazzjoni jew ta' ristrutturar tad-dejn. Pjan ta' riorganizzazzjoni ma jehlis lil persuna li tkun responsabbli *in solidum* għall-eżekuzzjoni ta' obbligu ta' imprima mill-eżekuzzjoni tal-obbligu ta' dik il-persuna. Jekk il-persuna li tkun responsabbli in solidum għall-eżekuzzjoni ta' obbligu ta' imprima tkun eżegwiewt l-obbligu, il-persuna jkollha biss id-dritt ta' rikors kontra l-imprima sal-punt li l-imprima hija responsabbli għall-eżekuzzjoni tal-obbligu skont il-pjan ta' riorganizzazzjoni. Pjan ta' ristrutturar ma jehlis lil persuna li tkun responsabbli *in solidum* għall-eżekuzzjoni tal-obbligu tad-debitur mill-eżekuzzjoni tal-obbligu ta' dik il-persuna. Jekk il-persuna li tkun responsabbli in solidum għall-eżekuzzjoni tal-obbligu tad-debitur tkun eżegwiewt l-obbligu, il-persuna jkollha biss id-dritt ta' rikors kontra d-debitur sal-punt li d-debitur huwa responsabbli għall-eżekuzzjoni tal-obbligu skont il-pjan ta' ristrutturar.

14 Liema huma l-kundizzjonijiet għal, u l-effetti tal-għeluq ta' proċedimenti ta' insolvenza (b'mod partikolari b'miżura komposta)?

L-għeluq ta' proċedimenti ta' falliment u l-effetti tal-għeluq

Proċedimenti fir-rigward ta' rikors għal falliment jistgħu jingħalqu qabel id-dikjarazzjoni ta' falliment. Wara li tisma' r-rikors għal falliment, il-qorti tiddikjara l-falliment, tiċċad ir-rikors jew tagħlaq il-proċedimenti bi tnaqqis.

Il-qorti ttemm il-proċedimenti b'sospensjoni permezz ta' deċiżjoni mingħajr ma tiddikjara falliment, irrispettivament mill-insolvenza tad-debitur, jekk l-assi tad-debitur ma jkunx biżżejjed biex ikopru l-kostijiet u l-ispejjeż imġarrba fil-proċediment ta' falliment u jekk ma jkunx possibbli li jiġu rkuprati jew li jintalbu lura l-assi jew tiġi pprezentata pretensjoni kontra membru ta' korp manigerjali. Il-qorti tista' wkoll tagħlaq proċediment permezz ta' sospensjoni mingħajr ma tiddikjara falliment, irrispettivament mill-insolvenza tad-debitur, jekk l-assi tad-debitur jikkonsistu primarjament fi pretensjonijiet għal irkupru jew pretensjonijiet kontra partijiet terzi u ma jkunx probabbli li dawn il-pretensjonijiet jiġu sodisfatti. Il-qorti ma tagħlaqx proċedura permezz ta' tnaqqis jekk id-debitur, kreditur jew parti terza tittrasferixxi l-ammont stabbilit mill-qorti bħala depożitu sabiex jiġu koperti l-kostijiet u l-ispejjeż imġarrba fil-proċedura ta' falliment fil-kont preskritt għal dan il-ghan jew jekk il-qorti tilqa' r-rikors tad-Divizjoni tal-Insolvenza sabiex tmexxi proċedimenti ta' falliment fir-rigward ta' debitur li huwa persuna ġuridika bħala investigazzjoni pubblika. Jekk il-proċediment ta' falliment ta' debitur li jkun persuna ġuridika tintemm f'sospensjoni, it-trustee interim jillikwidha l-persuna ġuridika fi żmien xahrejn mid-dhul fis-sehħ tad-deċiżjoni dwar l-għeluq tal-proċediment mingħajr proċedura ta' likwidazzjoni. Jekk, mas-sospensjoni tal-proċediment ta' falliment, id-debitur ikollu xi assi, l-ewwel tiġiħallas ir-rimunerazzjoni tat-trustee interim u jiġu koperti l-ispejjeż neċessarji. Proċedimenti ta' falliment jintemmu bit-terminazzjoni tal-proċedimenti ta' falliment, wara li r-raġunijiet għall-falliment ma jkunx għadhom jeżistu, bil-kunsens tal-kredituri, meta jiġi approvat ir-rapport finali, meta tiġi approvata kompożizzjoni jew għal raġunijiet oħra previsti mil-liġi.

Il-qorti tagħlaq il-proċedimenti ta' falliment permezz tat-terminazzjoni jekk il-patrimonju tal-falliment ma jkunx suffiċjenti sabiex jiġu koperti obbligi kkonsolidati u l-kostijiet u l-ispejjeż sostnuti fi proċedimenti ta' falliment. Fil-każ ta' debitur li huwa persuna ġuridika, il-qorti tagħmel proposta lid-Divizjoni tal-Insolvenza sabiex tipprezenta rikors biex tmexxi proċedura ta' falliment bħala investigazzjoni pubblika, billi tagħti terminu raġonevoli għall-prezentata tar-rikors. Jekk ir-rikors jintlaqa', il-proċedimenti ma jingħalqux u jkomplu bħala investigazzjoni pubblika.

Il-qorti tagħlaq il-proċedimenti ta' falliment abbażi ta' rikors mid-debitur jekk ir-raġunijiet għall-proċedimenti ta' falliment ikunu waqfu milli jeżistu, sakemm id-debitur jagħti evidenza li mhuwiex insolventi jew li ma hemmx il-probabbiltà li jsir insolventi jekk jiġi ddikjarat falliment minhabba l-probabbiltà li d-debitur kien ser isir insolventi fil-futur. Jekk il-proċedimenti ta' falliment jingħalqu minhabba li r-raġunijiet għall-proċedimenti ta' falliment ma jkunx għadhom jeżistu, il-persuna ġuridika ma tiġix xolta.

Il-qorti tagħlaq il-proċedimenti ta' falliment abbażi ta' rikors mid-debitur jekk il-kredituri kollha li jkunu pprezentaw il-pretensjonijiet tagħhom fit-terminu perentorju stabbilit ikunu taw il-kunsens tagħhom għall-għeluq tal-proċedimenti. Jekk debitur li huwa persuna ġuridika jkun permanentement insolventi, il-qorti għandha tiddeċiedi dwar il-likwidazzjoni tad-debitur li jkun persuna ġuridika permezz ta' deċiżjoni dwar l-għeluq tal-proċedimenti.

Il-proċedimenti ta' falliment jintemmu bl-approvazzjoni ta' rapport finali, meta t-trustee jipprezenta r-rapport finali lill-kumitat dwar il-falliment u lill-qorti. Fir-rapport finali, it-trustee jipprovdi informazzjoni dwar il-proprietà tal-falliment u l-flus riċevuti mill-bejgħ tagħha, pagamenti, pretensjonijiet milqugħa mill-kredituri, rikorsi pprezentati u li għadhom ma ġewx ipprezentati, eċċ. il-kredituri jistgħu jipprezentaw oġġezzjonijiet għar-rapport finali quddiem il-qorti. Il-qorti tiddeċiedi dwar l-approvazzjoni tar-rapport finali u dwar l-għeluq tal-proċediment ta' falliment. Il-qorti tirrifjuta li tapprova r-rapport finali u, permezz ta' deċiżjoni, tirritornah lura lit-trustee sabiex jtkompli l-proċedimenti ta' falliment jekk ir-rapport finali juri li fil-proċedimenti ta' falliment ikunu nkisru d-drittijiet tad-debitur jew tal-kredituri.

Il-proċediment ta' falliment jista' jintemm ukoll b'dikjarazzjoni ta' kompożizzjoni. Il-kompożizzjoni huwa ftehim bejn debitur u l-kredituri dwar il-ħlas tad-djun u tinvolvi tnaqqis tad-djun jew estensjoni tat-terminu għall-ħlas. Fi proċediment ta' falliment, kompożizzjoni ssir fuq proposta tad-debitur jew tat-trustee wara li jkun għe ddikjarat falliment. Riżoluzzjoni ta' kompożizzjoni tiġi adottata waqt il-laqgħa generali tal-kredituri. Il-qorti għandha tiddeċiedi dwar l-approvazzjoni tal-kompożizzjoni. Il-qorti tagħlaq il-proċediment ta' falliment permezz ta' deċiżjoni ta' approvazzjoni tal-kompożizzjoni.

Jekk il-proċediment ta' falliment ma jkunx ingħalaq fi żmien sentejn mid-dikjarazzjoni ta' falliment, it-trustee jipprezenta rapport lill-kumitat dwar il-falliment u lill-qorti darba kull sitt xhur sakemm jingħalaq il-proċediment ta' falliment. F'dak ir-rapport it-trustee għandu jesponi r-raġunijiet għaliex ma jkunx intemm il-proċediment ta' falliment u jipprovdi informazzjoni dwar il-proprietà tal-falliment li tkun inbiegħet u li ma tkunx inbiegħet u dwar l-amministrazzjoni tal-proprietà tal-falliment. Il-qorti teħles lit-trustee meta jingħalaq il-proċediment ta' falliment, sakemm ma jiġix previst mod ieħor mil-liġi. Il-qorti tista' tirrifjuta li teħles lit-trustee jekk, sakemm jingħalaq il-proċediment ta' falliment, il-proprietà tal-falliment ma tkunx inbiegħet kollha, ikun għad hemm flus li jridu jingħabru għall-proprietà tal-falliment, ir-rikorsi pprezentati mit-trustee ma jkunx instemgħu, jew it-trustee biħsiebu jew huwa meħtieġ jipprezenta rikors. F'dan il-każ, it-trustee jkompli jwettag dmirijietu anke wara li jingħalaq il-proċediment ta' falliment. Jekk, wara t-tmiem tal-proċedimenti ta' falliment u l-helsien tat-trustee, jidhlu flus fil-patrimonju tal-falliment, isiru disponibbli l-ammonti ta' flus depożitati mad-distribuzzjoni jew isir evidenti li l-patrimonju tal-falliment jinkludi oġġetti li ma kinux ittiegħu inkunsiderazzjoni meta wetttqu l-proċedimenti ta' falliment, il-qorti tiddeċiedi dwar id-distribuzzjoni sussegwenti fuq inizjattiva proprja jew abbażi ta' rikors mit-trustee jew minn kreditur.

L-għeluq ta' proċedimenti ta' riorganizzazzjoni u l-effetti tal-għeluq

Il-proċedimenti ta' riorganizzazzjoni jintemmu jekk jingħalqu qabel id-data dovuta, jiġi annullat il-pjan ta' riorganizzazzjoni, il-pjan ta' riorganizzazzjoni jiġi implimentat qabel id-data dovuta, jew jekk jiskadi t-terminu perentorju għall-implimentazzjoni tal-pjan ta' riorganizzazzjoni kif stabbilit fil-pjan ta' riorganizzazzjoni. Meta pjan ta' riorganizzazzjoni jiġi implimentat qabel id-data dovuta, il-proċediment ta' riorganizzazzjoni jintemm jekk l-imprima tkun eżegwiewt l-obbligi kollha li tkun assumiet taħt il-pjan ta' riorganizzazzjoni qabel jiskadi t-terminu perentorju għall-implimentazzjoni tal-pjan ta' riorganizzazzjoni. Il-proċediment ta' riorganizzazzjoni jista' jingħalaq qabel id-data dovuta biss qabel jiġi approvat il-pjan ta' riorganizzazzjoni. Il-qorti tagħlaq proċedimenti ta' riorganizzazzjoni qabel id-data dovuta jekk l-imprima tikser l-obbligu tagħha li tikkoopera jew tonqos milli tħallas l-ammont stabbilit mill-qorti bħala depożitu sabiex jiġu koperti r-rimunerazzjoni u l-ispejjeż tal-konsulent tar-riorganizzazzjoni jew tal-espert, ma jiġix approvat il-pjan ta' riorganizzazzjoni, l-imprima tipprezenta rikors għal dan il-ghan, ir-raġunijiet għall-ftuħ tal-proċedimenti ta' riorganizzazzjoni ma jibqgħux jeżistu, l-assi tal-imprima jiġu mberbqa jew issir

hsara lill-interessi tal-kredituri, il-pjan ta' riorganizzazzjoni ma jġigx ipprezentat sad-data dovuta, jew l-impriza tkun ipprezentat informazzjoni skorretta dwar il-pretensjonijiet. Jekk il-qorti taghlaq proċediment ta' riorganizzazzjoni qabel id-data dovuta, kwalunkwe u kull konsegwenza tal-ftuħ tal-proċediment ta' riorganizzazzjoni b'mod retroattiv ma tibqax teżisti.

Meta jiskadi t-terminu għall-implimentazzjoni ta' pjan ta' riorganizzazzjoni, il-proċediment ta' riorganizzazzjoni jinghalaq.

Il-proċediment ta' riorganizzazzjoni jista' jntemm ukoll fl-annullament tal-pjan ta' riorganizzazzjoni. Il-pjan ta' riorganizzazzjoni jiġi annullat jekk l-impriza tkun instabet hatja ta' reat marbut ma' falliment jew ta' reat kriminali relatat ma' proċedura ta' infurzar wara li jkun ġie approvat il-pjan ta' riorganizzazzjoni, l-impriza tonqos milli teżegwixxi l-obbligi tagħha taħt il-pjan ta' riorganizzazzjoni sa limitu materjali, jekk ikun evidenti, meta jkun għadda mill-inqas nofs it-terminu ta' validità tal-pjan ta' riorganizzazzjoni, li l-impriza ma tistax teżegwixxi l-obbligi li tkun assumiet taħt il-pjan ta' riorganizzazzjoni, abbażi ta' rikors mill-konsulent tar-riorganizzazzjoni jekk ma tkunx tħallset it-tariffa għas-superviżjoni jew jekk l-intrapriża tonqos milli tipprovdi assistenza lill-konsulent tar-riorganizzazzjoni waqt l-eżekuzzjoni tal-obbligu superviżorju jew ma tipprovdi informazzjoni lill-konsulent tar-riorganizzazzjoni li dan tal-aħħar jeħtieġ sabiex jeżerċita superviżjoni, jekk l-impriza tipprezenta rikors għall-annullament tal-pjan ta' riorganizzazzjoni, jew jekk l-impriza tiġi ddikjarata falluta. Jekk jiġi annullat pjan ta' riorganizzazzjoni, il-konsegwenzi tal-ftuħ tal-proċediment ta' riorganizzazzjoni b'mod retroattiv ma jibqgħux jeżistu. Il-konsegwenzi tal-ftuħ ta' proċedimenti ta' riorganizzazzjoni jinkludu wkoll estensjoni tat-termini għall-irkupru preskritt fi kwalunkwe proċedimenti sussegwenti possibbli ta' falliment jew ta' eżekuzzjoni. Din il-konsegwenza ma tieqafx teżisti.

L-gheluq ta' proċedimenti ta' ristrutturar tad-dejn u l-effetti tal-gheluq

Il-proċedimenti ta' ristrutturar tad-dejn jntemmu meta jiġi annullat il-pjan ta' ristrutturar tad-dejn, jinghalqu l-proċedimenti jew jiskadi t-terminu għall-implimentazzjoni kif stabbilit fil-pjan ta' ristrutturar tad-dejn. Meta pjan ta' riorganizzazzjoni jiġi implimentat qabel id-data dovuta, il-proċediment jntemm jekk id-debitur ikun eżegwixxa l-obbligi kollha li jkun assuma taħt il-pjan ta' ristrutturar qabel jiskadi t-terminu perentorju għall-implimentazzjoni tal-pjan ta' ristrutturar.

Il-qorti tannulla pjan ta' ristrutturar abbażi ta' rikors mid-debitur u jekk id-debitur jiġi ddikjarat fallut. Il-qorti tista' tannulla pjan ta' ristrutturar jekk id-debitur jonqos milli jeżegwixxi l-obbligi taħt il-pjan ta' ristrutturar ta' portata materjali, jekk ikun evidenti, meta jkun għadda mill-inqas nofs it-terminu ta' validità tal-pjan ta' ristrutturar, li d-debitur ma jistax jeżegwixxi l-obbligi assunti taħtu, id-debitur ma jkollux problemi ta' solvenza jew ikun għelibhom, id-debitur ikun, intenzjonalment jew minhabba negligenza serja, ipprezenta informazzjoni materjalment skorretta jew mhux kompluta dwar l-assi, id-dhul, il-kredituri jew l-obbligi tiegħu, id-debitur ikun għamel pagamenti lil kredituri li ma humiex imsemmija fil-pjan ta' ristrutturar, u b'hekk ikun għamel hsara lill-interessi tal-kredituri l-oħra ta' portata materjali, id-debitur jonqos milli jipprovdi assistenza lill-qorti jew lill-konsulent waqt l-eżekuzzjoni tal-obbligu ta' superviżjoni jew ma jipprovdi l-informazzjoni meħtieġa sabiex tiġi eżerċitata superviżjoni, jew jekk id-debitur jonqos milli jhallas l-ammont stabbilit mill-qorti bħala depożitu biex jiġu koperti r-rimunerazzjoni u l-ispejjeż tal-konsulent u tal-espert. Jekk jiġi annullat pjan ta' ristrutturar, il-konsegwenzi tal-ammissjoni tar-rikors għal ristrutturar tad-dejn b'mod retroattiv ma jibqgħux jeżistu. Il-konsegwenzi tal-ftuħ ta' proċedimenti ta' ristrutturar jinkludu wkoll estensjoni tat-termini għall-irkupru preskritt fi kwalunkwe proċedimenti sussegwenti possibbli ta' falliment jew ta' eżekuzzjoni. Din il-konsegwenza ma tieqafx teżisti.

15 X'inhuma d-drittijiet tal-kredituri wara l-gheluq ta' proċedimenti ta' insolvenza?

Id-drittijiet tal-kredituri wara l-gheluq ta' proċediment ta' falliment

Wara l-gheluq ta' proċediment ta' falliment, pretensjonijiet li setgħu jiġi pprezentati matul il-proċediment ta' falliment iżda li ma jkunux ġew ipprezentati u pretensjonijiet li jkunu ġew ipprezentati, iżda ma kinux issodisfati, jew li kontrihom id-debitur ipprezenta oġġezzjoni jistgħu jiġu pprezentati mill-kredituri kontra d-debitur skont il-generalment proċedura. F'dan il-każ, ma jgħux ikalkulati l-imgħax u l-imgħax ta' inadempjenza għall-perjodu tal-proċediment ta' falliment. Jekk debitor li huwa persuna fiżika jiġi rilaxxat mill-obbligi tiegħu li ma jkunux ġew eżegwiti matul il-proċediment ta' falliment, il-pretensjonijiet tal-kredituri fil-proċediment ta' falliment kontra d-debitur, inklużi l-pretensjonijiet tal-kredituri fil-proċediment ta' falliment li ma jkunux ipprezentaw il-pretensjonijiet tagħhom waqt il-proċediment ta' falliment, hliet għal obbligi għal kumpens għad-danni kkawżati intenzjonalment permezz ta' azzjoni illegali jew għall-flas ta' manteniment għal wild jew ġenitur, jiġu eżawriti.

Wara l-gheluq ta' proċediment ta' falliment, il-kredituri jistgħu jipprezentaw ukoll pretensjonijiet li jirriżultaw minn obbligi konsolidati li ma jkunux ġew issodisfati fil-proċediment ta' falliment kontra d-debitur. Il-pretensjonijiet li jirriżultaw matul il-proċediment ta' falliment li ma setgħux jiġu pprezentati fil-proċediment ta' falliment jistgħu jiġu pprezentati wkoll kontra d-debitur skont il-proċedura generali. F'dan il-każ, il-perjodu ta' limitazzjoni jibda jiddekorri mill-gheluq tal-proċediment ta' falliment. Sal-punt li pretensjoni ta' kreditur milqugħa fi proċediment ta' falliment ma tkunx giet issodisfata fil-proċediment ta' falliment, l-istrument ta' infurzar huwa d-deċiżjoni sakemm id-debitur ma jkunx ipprezenta oġġezzjoni għall-pretensjoni jew il-qorti tkun ammettiet il-pretensjoni tal-kreditur.

Id-drittijiet tal-kredituri wara l-gheluq ta' proċedimenti ta' riorganizzazzjoni

Jekk il-proċedimenti ta' riorganizzazzjoni jinghalqu meta jkun skada t-terminu perentorju għall-implimentazzjoni ta' pjan ta' riorganizzazzjoni, kreditur jista' jinforza pretensjoni ristrutturata taħt il-pjan ta' riorganizzazzjoni biss sal-punt maqbul fil-pjan ta' riorganizzazzjoni iżda li ma tkunx giet sodisfatta skont il-pjan ta' riorganizzazzjoni.

Jekk pjan ta' riorganizzazzjoni jiġi annullat jew jiġi tterminat b'mod prematur, il-konsegwenzi tal-ftuħ tal-proċedimenti ta' riorganizzazzjoni b'mod retroattiv ma jibqgħux jeżistu. Id-dritt ta' pretensjoni ta' kreditur li l-pretensjoni tiegħu tkun giet ristrutturata taħt il-pjan ta' riorganizzazzjoni jiġi restawrat kontra l-impriza fl-ammont inizjali. Għandu jitqies ukoll il-qliġ tal-kreditur matul l-implimentazzjoni tal-pjan ta' riorganizzazzjoni

Id-drittijiet tal-kredituri wara l-gheluq ta' proċedimenti ta' ristrutturar tad-dejn

Wara li jkun skada t-terminu għall-implimentazzjoni ta' pjan ta' ristrutturar, kreditur jista' jeżegwixxi pretensjoni ristrutturata taħt il-pjan biss sal-punt maqbul fil-pjan iżda li ma tkunx giet issodisfata. Jekk il-pjan jiġi annullat, id-dritt ta' pretensjoni ta' kreditur li l-pretensjoni tiegħu tkun giet ristrutturata taħt il-pjan ta' ristrutturar jiġi restawrat kontra d-debitur fl-ammont inizjali. Għandu jitqies ukoll il-qliġ tal-kreditur matul l-implimentazzjoni tal-pjan ta' ristrutturar.

16 Min għandu jagħmel tajjeb għall-kostijiet u l-ispejjeż involuti fil-proċedimenti ta' insolvenza?

Il-proċedimenti ta' falliment

Jekk rikors għal falliment tiġi ssodisfata jew il-proċedimenti ta' falliment jntemmu f'kompożizzjoni, il-kostijiet u l-ispejjeż imġarrbin matul il-proċedimenti ta' falliment jithallsu mill-proprietà tal-falliment. Jekk il-qorti tiċċad jew tirrifjuta rikors ta' kreditur dwar falliment jew jekk il-proċediment ikun inghalaq minhabba li l-kreditur jirtira r-rikors għal falliment, il-kostijiet u l-ispejjeż imġarrbin matul il-proċedimenti ta' falliment jiġu rimborżati mill-kreditur. Fil-każ ta' sospensjoni ta' proċediment ta' falliment, il-qorti għandha tiddeċiedi dwar id-diviżjoni tal-kostijiet u tal-ispejjeż imġarrbin matul il-proċediment ta' falliment skont iċ-cirkostanzi. Jekk proċediment li jkun infetaħ abbażi ta' rikors tad-debitur jinghalaq permezz ta' sospensjoni mingħajr ma jiġi ddikjarat falliment u l-assi tad-debitur ma jkunux biżżejjed biex isiru l-pagamenti meħtieġa, il-qorti tordna lid-debitur sabiex iħallas ir-rimunerazzjoni u l-ispejjeż tat-trustee interim soġġetti għal rimborż, iżda tista' tordna li dawn jithallsu lura minn fondi tal-istat. Kwalunkwe rimborż tar-rimunerazzjoni u tal-ispejjeż tat-trustee *interim* minn fondi tal-istat ma għandux jaqbeż salarju mensili minimu wieħed (inklużi t-taxxi preskritti mil-ligi, hliet għat-taxxa fuq il-valur miżjud). Il-qorti ma tordnax li r-rimunerazzjoni u l-ispejjeż tat-trustee interim jiġu rimborżati minn fondi tal-istat jekk id-debitur, kreditur jew parti terza tkun ittrasferiet l-ammont stabbilit mill-qorti bħala depożitu biex jiġu koperti r-rimunerazzjoni u l-ispejjeż tat-trustee interim soġġetti għal rimborż fil-kont preskritt għal dan il-għan.

Fil-każ ta' rikors għal insolvenza ppreżentat minn jew kontra debitur li huwa persuna fiżika, tapplika proċedura simili. Minflok trustee *interim*, jinħatar prattikant fdat għall-persuna fiżika.

Il-proċedimenti ta' riorganizzazzjoni

Jekk jinfetħu proċedimenti ta' riorganizzazzjoni, il-qorti tistabbilixxi terminu li matulu l-impriza trid tittrasferixxi l-ammont determinat mill-qorti bħala depożitu biex tkopri r-remunerazzjoni inizjali u l-ispejjeż inizjali tal-konsulent ta' riorganizzazzjoni preskritt għal dan il-għan. Jekk l-impriza tonqos milli tħallas dan l-ammont, il-qorti tagħlaq il-proċedimenti ta' riorganizzazzjoni. L-ammont tar-rimunerazzjoni u tal-ispejjeż tal-konsulent tar-riorganizzazzjoni li għandu jiġi rimborżat jiġi deċiż mill-qorti meta l-konsulent tar-riorganizzazzjoni jiġi rilaxxat jew il-pjan ta' riorganizzazzjoni jiġi approvat abbażi tar-rapport dwar l-attivitàjiet u l-ispejjeż tal-konsulent tar-riorganizzazzjoni.

Jekk il-qorti tinvolti esperti fi proċediment ta' riorganizzazzjoni, l-esperti għandhom id-dritt li jiġu rimborżati għall-ispejjeż neċessarji u ġġustifikati imġarrbin waqt l-eżekuzzjoni tal-obbligi tagħhom u li jirċievu remunerazzjoni għat-tweġġ ta' dmirijiethom. L-ammont tar-rimunerazzjoni u l-ispejjeż tal-espert li għandhom jiġu rimborsati jiġi deċiż mill-qorti. Meta tkun qed tistabbilixxi r-rimunerazzjoni tal-espert, il-qorti tista' tisma wkoll lill-impriza.

Il-proċedimenti ta' ristrutturar tad-dejn

Id-debitur iħallas il-kostijiet u l-ispejjeż imġarrbin matul proċediment ta' ristrutturar tad-dejn. L-ispejjeż proċedurali tal-kredituri jiġi tħallsu mill-kredituri nfushom. Il-qorti tista' tordna lid-debitur sabiex iħallas l-ispejjeż proċedurali tal-kredituri jekk id-debitur ikun konsapevolment ippreżenta rikors infondat għal ristrutturar tad-dejn jew ikun ikkawża spejjeż proċedurali għall-kredituri billi b'mod ieħor ikun konsapevolment ippreżenta informazzjoni falza jew konsapevolment ippreżenta rikors jew oġġezzjoni infondata. Jekk jiġi implimentat il-pjan ta' ristrutturar tad-dejn, id-debitur ma jkollux iħallas lura l-ispejjeż tal-għajjnuna proċedurali mogħtija mill-istat. Jekk jinfetħu proċedimenti ta' ristrutturar tad-dejn, il-qorti tiddetermina l-ammont li d-debitur għandi jittrasferixxi bħala depożitu sabiex jiġu koperti r-remunerazzjoni u l-ispejjeż tal-prattikant fdat fil-kont ipprovdut għal dan il-għan. Jekk il-qorti taħtar espert, hija tista' tiddetermina wkoll l-ammont li d-debitur jeħtieġu jittrasferixxi bil-quddiem sabiex jikkompensa r-remunerazzjoni u l-ispejjeż tal-espert.

17 X'inhuma r-regoli li għandhom x'jaqsmu man-nullità, l-annullabbiltà u n-nuqqas ta' eżekutorjetà ta' atti ġuridiċi detrimonali għall-korp ġenerali ta' kredituri?

Il-proċedimenti ta' falliment

Meta jiġi ddikjarat falliment, id-dritt tad-debitur li jamministra u li jiddisponi mill-proprietà tal-falliment jiġi ttrasferit lir-riċevent f'falliment. Wara li jiġi ddikjarat il-falliment, kwalunkwe disponiment mid-debitur fir-rigward ta' oġġetti li jagħmlu parti mill-proprietà tal-falliment huwa null u bla effett. Id-debitur li huwa persuna fiżika jista' jiddisponi mill-proprietà tal-falliment bil-kunsens tat-trustee. Kwalunkwe disponiment mingħajr il-kunsens tat-trustee huwa null u bla effett.

Permezz ta' proċedura ta' rkupru, il-qorti tirrevoka kull tranżazzjoni jew att ieħor mid-debitur li jkun ġie konkluż jew ġie eżegwit qabel ġie ddikjarat il-falliment u li jagħmel ħsara lill-interessi tal-kredituri. Jekk matul il-perjodu mill-hatra ta' trustee *interim* jew ta' prattikant fdat sad-dikjarazzjoni ta' falliment tkun saret xi tranżazzjoni soġġetta għal irkupru jew xi att ieħor soġġett għal irkupru, it-tranżazzjoni jew l-att l-ieħor jitqies li jkun għamel ħsara lill-interessi tal-kredituri. Id-debitur, kreditur jew it-trustee jista' jitlob lill-qorti tirrevoka riżoluzzjoni tal-laqqgħa ġenerali tal-kredituri jekk ir-riżoluzzjoni tmur kontra l-liġi jew tkun saret bi ksur tal-proċedura prevista mil-liġi jew jekk id-dritt għall-kontestazzjoni tar-riżoluzzjoni jkun direttament preskritt mil-liġi. Revoka ta' riżoluzzjoni tal-laqqgħa ġenerali tal-kredituri tista' tintalab ukoll jekk ir-riżoluzzjoni tagħmel ħsara lill-interessi komuni tal-kredituri.

Jekk ikun infetaħ proċediment għar-rilaxx ta' debitur li jkun persuna fiżika mill-obbligi tiegħu, il-qorti tista', fuq talba tal-kreditur, tannulla d-deċiżjoni għar-rilaxx tad-debitur mill-obbligi tiegħu li ma jkunux ġew eżegwiti matul il-proċediment ta' falliment fi żmien sena mill-ħruġ tad-deċiżjoni jekk isir evidenti li d-debitur ikun intenzjonalment kiser l-obbligi tiegħu matul il-proċedura għar-rilaxx tad-debitur mill-obbligi tiegħu u b'hekk ikun ffixkel materjalment l-issodisfar tal-pretensjonijiet tal-kredituri.

Jekk wara li jiġi ddikjarat falliment id-debitur u l-kredituri jaqblu li jidhlu f'kompożizzjoni, il-qorti tista' tannulla l-kompożizzjoni jekk id-debitur jonqos milli jeżegwixxi l-obbligi li jirriżultaw mill-kompożizzjoni, jinsab haġi ta' reat marbut ma' falliment jew ta' reat kriminali relatat ma' proċediment ta' infurzar jew, meta jkun għadda mill-inqas nofs it-terminu ta' validità tal-kompożizzjoni, ikun evidenti li d-debitur ma jistax jissodisfa l-kundizzjonijiet tal-kompożizzjoni. L-annullament ta' kompożizzjoni jaffettwa lill-kredituri kollha li jkunu pparteċipaw fil-kompożizzjoni u, għalhekk, jiproteġi l-korp ġenerali tal-kredituri.

Il-proċedimenti ta' riorganizzazzjoni

Il-qorti tannulla pjan ta' riorganizzazzjoni jekk l-impriza tkun instabet haġi ta' reat marbut ma' falliment jew ta' reat kriminali relatat ma' proċedura ta' infurzar wara li jkun ġie approvat il-pjan ta' riorganizzazzjoni, l-impriza tonqos milli teżegwixxi l-obbligi tagħha taħt il-pjan ta' riorganizzazzjoni sa limitu materjali, jekk ikun evidenti, meta jkun għadda mill-inqas nofs it-terminu ta' validità tal-pjan ta' riorganizzazzjoni, li l-impriza ma tistax teżegwixxi l-obbligi li tkun assumiet taħt il-pjan ta' riorganizzazzjoni, abbażi ta' rikors mill-konsulent tar-riorganizzazzjoni jekk ma tkunx tħallset it-tariffa għas-superviżjoni jew jekk l-intrapriża tonqos milli tipprovdi assistenza lill-konsulent tar-riorganizzazzjoni waqt l-eżekuzzjoni tal-obbligu superviżorju jew ma tipprovdi informazzjoni lill-konsulent tar-riorganizzazzjoni li dan tal-aħħar jeħtieġ sabiex jeżerċita superviżjoni, jew abbażi ta' rikors mill-impriza, jew jekk l-impriza tiġi ddikjarata falluta. Id-dritt ta' pretensjoni ta' kreditur li l-pretensjoni tiegħu tkun ġiet ristrutturata taħt il-pjan ta' riorganizzazzjoni jerga' jiġi restawrat kontra l-impriza fl-ammont inizjali, u għandu jitqies ukoll il-qliġ tal-kreditur matul l-implimentazzjoni tal-pjan ta' riorganizzazzjoni.

Il-proċedimenti ta' ristrutturar tad-dejn

Il-qorti tannulla pjan ta' ristrutturar abbażi ta' rikors tad-debitur jew jekk id-debitur jiġi ddikjarat fallut, jew jekk id-debitur jonqos milli jeżegwixxi l-obbligi tiegħu taħt il-pjan ta' ristrutturar sa limitu materjali, jekk ikun evidenti, meta jkun għadda mill-inqas nofs it-terminu ta' validità tal-pjan ta' ristrutturar, li d-debitur ma jistax jeżegwixxi l-obbligi assunti taħt, id-debitur ma jkollux problemi ta' solvenza jew ikun għelibhom u r-ristrutturar tal-pretensjonijiet tal-kredituri ma jkunx għadu ġust għall-kredituri minħabba tibdil materjali fiċ-ċirkostanzi, jekk id-debitur ikun, intenzjonalment jew minħabba negligenza serja, ippreżenta informazzjoni materjalment skorretta jew mhux kompluta dwar l-assi, id-dhul, il-kredituri jew l-obbligi tiegħu, id-debitur ikun għamel pagamenti lil kredituri li mhumix imsemmija fil-pjan ta' ristrutturar, u b'hekk ikun għamel ħsara lill-interessi tal-kredituri l-oħra ta' portata materjali, id-debitur jonqos milli jipprovdi assistenza lill-qorti jew lill-konsulent waqt l-eżekuzzjoni tal-obbligu ta' superviżjoni jew ma jipprovdi l-informazzjoni meħtieġa biex tiġi eżerċitata superviżjoni, jew jekk id-debitur jonqos milli jħallas l-ammont stabbilit mill-qorti bħala depożitu. Id-dritt ta' pretensjoni ta' kreditur li l-pretensjoni tiegħu tkun ġiet ristrutturata taħt il-pjan ta' ristrutturar jiġi restawrat kontra d-debitur fl-ammont inizjali. Għandu jitqies ukoll il-qliġ tal-kreditur matul l-implimentazzjoni tal-pjan ta' ristrutturar.

L-aħħar aġġornament: 24/08/2023

Il-verżjoni bil-lingwa nazzjonali ta' din il-paġna tinżamm mill-punt ta' kuntatt tan-NĠE rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidhix fit-traduzzjonijiet. La l-NĠE u lanqas il-Kummissjoni Ewropea ma jaċċettaw ebda responsabbiltà fir-rigward ta' kwalunkwe informazzjoni jew deġta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.